

રાષ્ટ્રીય સાહિત્યમાળા, અંક ૧ લે.

રાહાત્મા ગાંધીજીનો

મહારો જલનો અનુભવ.



૭૨૬૭

ક્રિંમલ
અભિનય.

પ્રસિદ્ધ કર્તા

રાષ્ટ્રીય સાહિત્ય પ્રચારક મંડળ

ટ્રોલેટખાના, ૪૧૦૫-અમદાવાદ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૬૪૮ વર્ગીક

પુસ્તકનું નામ માત્રો જેલનો સંગ્રહ

વિષય ૭૫

રાષ્ટ્રીય સાહિત્યમાળા:—

મણકો ૧ લો.

મહાત્મા ગાંધીજીનો

મહારો જીલનો અનુભવ.

(દક્ષીણ આફ્રીકામાં મહાત્મા ગાંધીએ ચલાવેલા
સત્યાગ્રહ સમયે અનુભવેલો જીલનો પરિચય)

પ્રસિદ્ધ કર્તા

રાષ્ટ્રીય સાહિત્ય પ્રચારક મંડળ

દોસ્તખાના, ૪૧૦૫—અમદાવાદ.

અ વૃત્તિ પહેલી.

* *

પ્રત ૨૦૦૦.

સંવત ૧૯૭૮. સને ૧૯૨૧.

ખાકીયા, નેહાભાઈની પોળમાં “પ્રભબંધુ” પ્રિન્ટીંગ વર્ક્સમાં

શ્રીમનલાલ મોહનલાલ મોદીએ છાપ્યો—અમદાવાદ.

પ્રસ્તાવના.

દક્ષીણ આફ્રિકામાં મહાત્મા ગાંધીજીએ સત્યાગ્રહ ચલાવેલો અને જેલયાત્રા કરેલી તે દરમ્યાન તેમને ત્યાંની જેલનો જે અનુભવ મળેલો તે તેમણે ૧૯૦૮ ની સાલમાં અને ત્યારપછી ત્રણ પુસ્તકોમાં પ્રગટ કરેલો તે ત્રણે પુસ્તકોનો એકત્ર સંગ્રહ અક્ષરસઃ અત્રે પુનઃ પ્રસિદ્ધ કરવામાં આવે છે. ગૂજરાતમાં અન્ય સ્થળે પણ તે પ્રસિદ્ધ કૈદ્ય ચૂકેલ છે.

અત્યારે હિન્દુસ્તાનમાં અસહકારની ચળવળને અંગે સરકાર તરફથી બંધપત્તાની નીતિ અખત્યાર થઈ રહેલી છે અને જે સત્યાગ્રહ મુંબાઈની રમખાણ પછી મુલતી રાખવો પડ્યો હતો તેનો થોડો ઘણો પણ અમલ દેશના જુદા જુદા ભાગમાં શરૂ કરવાની ફરજ આવી પડેલી છે. ને સંખ્યાબંધ લોકો સ્વતંત્રતાને માટે જેલયાત્રા કરવા નીકળી પડ્યા છે અને સ્વરાજ્ય પ્રાપ્તિને માટે હજુ અસંખ્ય માણસોને જેલમાં જવું પડશે. આવી પરિસ્થિતિમાં મહાત્મા ગાંધીજીના જેલના અનુભવનું આ પુસ્તક જેલયાત્રા કરનારાઓને ઘણું જ ઉપયોગી નીવડશે એવી આશા રહે છે.

ત્રંબકલાલ શિવશંકર ત્રિવેદી.

અવસ્થાપક—રાષ્ટ્રીય સાહિત્ય પ્રચારક મંડળ.

મારો જેલનો અનુભવ.

અનુભવ પહેલો.

જે કે માત્ર થોડા દિવસજ મેં તથા બીજા હોદીઓએ સત્યને સારું જોઈ બોગવી છે, તોપણ તેમાં મળેલો અનુભવ એ બીજાઓને ઉપયોગી થઈ પડે એમ સમજીને, તથા ધણાઓ તરફથી માગણી થઈ છે તેથી અહીં આપવા ધાડું છું. જેલની મારફતે હોદી કામને હળુ ધણા હકો મેળવવાના રહેશે એમ પણ માન્યતા છે. તેથી જેલનાં સુખ દુઃખ સહુ સમજે તે જરૂરનું છે. ધણી વેળા જ્યાં ખર્ચ જોતાં કંઈપણ દુઃખ હોતું નથી ત્યાં આપણે મનથી દુઃખ ધારી લઈએ છીએ. એટલે દરેક વસ્તુને વિષે ખરી હકીકત જાણવી તેથી લાભજ છે એમ ચોખ્ખું દેખાઈ આવે છે.

તા. ૧૦ મી જાન્યુઆરીએ બપોરના બે વખત જેલમાં નાખવાના હુમલા થયા બાદ જેલમાં જવાનો વખત આવ્યો. મારા સાથીઓને અને મને સજા મળતા પહેલાં પ્રીટોક્સિઆથી તાર આવી ગયો હતો. તેમાં ખમર હતા કે ત્યાંના પકડાએલા હોદીઓને નવા કાપદાને શરણ નહિ થવાને સારૂ ત્રણ મહિનાની સખત મજુરીની જેલ મળી હતી ને તે ઉપરાંત દંડ પણ થયો હતો. અને જો દંડ ન આપે તો બીજા ત્રણ મહિનાની સજા હતી. આ વાત સાંભળીને હું પોતે ધખી રહ્યો હતો. માજીસ્ટ્રેટની પાસે તેટલા સારું મેં વધારેમાં વધારે સજા માગી, પણ તે મળી નહિ.

અને અમને બધાને બે મહિનાની વગર મજુરીની કેદ મળી. મારા સાથી મી. પી. કે. નાઝકુ, મી. સી. એમ. પીલે, મી. કડવા,

મી. ઇસ્ટન તથા મી. ફોરટુન હતા. છેલ્લા બે ગ્રહસ્થો ચીના છે. મને સગ્ન થયા પછી બે ચાર મીનીટ કોર્ટ પાછળના કેદખાનામાં રાખવામાં આવ્યો હતો. ત્યારબાદ મને યુપકીથી એક ગાડીમાં લઇ ગયા. તે વખતે મનમાં ધણા તરંગો આવ્યા. શું મને નોખી જગ્યા આપી રાજદારી કેદી તરીકે ગણશે? શું ખીજઓથી મને નોખો પાડશે? અથવા તો મને જોહાન્સબર્ગ છોડી ખીજ જગ્યાએ લઇ જશે? આવા વિચારો આવ્યા કરતા હતા. મારી સાથે ડીટેક્ટીવ હતા તે મારી માગતો હતો. મેં તેને જણાવ્યું કે તારે મારી માગવાની જરૂર નથી. કેમકે મને કેદમાં લઇ જવો એ તારી ફરજ છે.

કેદખાનું.

મારા તરંગો બધા નકામા હતા એમ તુરત માલમ પડ્યું. જ્યાં ખીજ કેદીઓને લઈ જાય છે ત્યાં મને પણ લઇ ગયા. થોડી મુદતમાં ખીજ સાથીઓ પણ આવ્યા. અમે સૌ મળ્યા. પ્રથમ તો અમારું બધાનું વજન કર્યું. પછી બધાં આંગળાં પડાવ્યાં. ત્યારબાદ બધાને નાગા કર્યાં. ત્યારપછી અમને જોલનો પોશાક આપવામાં આવ્યો. પોશાકમાં કાળું પાટલુન, ખમીસ, ખમીસની ઉપરનું પહેરણુ (જેને અંગ્રેજીમાં જંપર કહે છે), ટોપી તથા મોઝાં અમને આપ્યાં. અમારાં જીનાં કપડાંને સાફ દરેકને નોખી થેલી આપવામાં આવી તેમાં તે પેક કર્યા પછી અમને અમારી પોતાની કોટડીમાં લઈ જતા પહેલાં દરેકને આઠ ઐસ રોટીનો ટુકડો આપવામાં આવ્યો. પછી કાફરી કેદખાને લઇ ગયા.

કાફરા ને લિંદી એક !

ત્યાં અમાનાં દપડાં ઉપર “N” એવી છાપ મારી. એટલે કે અમે બરોબર નેટીવની પંદતીમાં મુકાયા. ધણી અગવડો ઉઠાવવા

અમે સહુ તદ્યાર હતા, પણ અમારી આ વસે થશે એમ માન્યું નહોતું. જોરાઓની સાથે આપણને ન મુકે એ સમજી શકાય એવું છે. પણ આપણને છેક કાફરાઓની સાથે રાખે એ સહન ન થઈ શકે એવું જણાયું. આની દશા જોઈ વિચાર કર્યો કે સત્યાગ્રહની લડત જરાએ વધારે પડતી કે વખત વિચાર્યા વિનાની નથી. હોદીને તદન નમાલા કરી મુકવાનો ખુની કાયદો હતો એમ વધારે સાબેત થયું.

તોપણ અમને કાફરાઓની સાથે રાખ્યા એ ઘણે ભાગે સંતોષ પામવા જેવું થયું. તેઓની હાલત, તેઓની તરફની વર્તણૂક અને તેઓના ખવાસ જણવાની આ બધી તક મળી. ખીજી રીતે જોતાં તેઓની સાથે મુકવામાં હલકાઈ ગણવી એ મનને દીક ન લાગ્યું. છતાં સાધારણ રીતે જોતાં હોદીને અલગ રાખવા જોઈએ એમાં પણ શક નથી. અમારી કોટડીની પડખેજ કાફરાઓની કોટડીઓ હતી. તેમાં અને બહારના મેદાનમાં તેઓ કકળાટ કરી મુકતા હતા. અમે વગર મજુરીના કેદી હતા તેથી અમારી કોટડી નોખી હતી. નહિ તો અમને તેજ કોટડીમાં પૂરી શકત. મજુરીવાળા હોદીઓને કાફરાની સાથેજ પુરવામાં આવે છે.

આ વાત હલકાઈ ભરેલી છે કે નહિ તે વિચાર અલગ રાખતાં એ બહુ જોખમ ભરેલી છે એટલું કહેવું તે બસ છે. કાફરા ઘણે ભાગે જંગલી હોય છે. તેમાં વળી કેદમાં આવેલા કાફરાનું તો પુછવું જ શું? તેઓ તોશની, બહુ ગંદા, અને લગભગ જાનવરની સ્થિતિમાં રહેનારા છે. એકેક કોટડીમાં ૫૦ થી ૬૦ માણસ સુધી પુરવામાં આવે છે. કોઈ વેળા તેઓ કોટડીની અંદર રમખાણ મચાવે છે, ને માંદોમાંદો લડે છે. આવી સોબતમાં ગરીબડા હોદીના કેવા હાલ થાય, તે વાંચનાર સહેજે જાણી શકે છે.

ખીજા હોદી કેદી

આખી જોલમાં અમારા સિવાય બાક્યેજ ત્રણ ચાર હોદી કેદી

હતા. તેઓને કાફરોની સાથે પુરાવું પડતું હતું, એટલું અમારા કરતાં વધારે હતું. તોપણ મેં જોયું કે તેઓ ખુશ દિલથી રહેતા હતા, અને બહાર હતા તે વખતના કરતાં તેઓની તખીયત વધારે સારી હતી. તેઓએ ઉપરી જલ્લની મહેરબાની મેળવી હતી. કાફરોના પ્રમાણમાં કામ કરવામાં ચંચળ અને માહીતગાર હોવાથી તેઓને જલ્લની અંદરજ સારી મજુરી સોંપવામાં આવી હતી. એટલે કે તેઓ રટોરમાં, સંચા કામપર દેખરેખ રાખવાનું તથા એવું ખંભું કામ કરતા હતા, કે જે જરાયે બારે પડતું કે મેલું નહિ લાગે. અમને પણ તેઓ બહુ મદદગાર થઈ પડ્યા હતા.

રહેઠાણ.

અમને એક કોટડી સોંપવામાં આવી. તેમાં તેર માણસને રાખવા જેટલો મારગ હતો. તે કોટડીની ઉપર ‘કાળા કરજદાર કેદીઓ’ એમ લખ્યું હતું. એટલે ઘણે ભાગે તે કોટડીમાં દિવાની જેલ ભોગવનારા કાળા માણસોને રાખવામાં આવતા હતા એમ થયું. તે કોટડીમાં હવા તથા અજવાળાને સાફ નાની સરખી બે બારીઓ હતી. તેને મજબુત સળીઆ જડ્યા હતા. એ વાટે જેટલી હવા આવતી હતી તે મારા હિસાબ પ્રમાણે ખસ નહિ ગણાય. તે કોટડીની દિવાલો ટીવનાં પતરાંની હતી. તેમાં અરધા ઇંચ જેટલાં ત્રણ જગ્યાએ કાચ જડેલાં બાકોરાં હતાં, જેમાંથી જલરો અંદર કેદીઓ શું કરે છે તે છુપી રીતે જોઈ શકે. અમારી કોટડીની પાસેજ જે કોટડી હતી તેમાં કાફર કેદીઓ હતા. તેની નજીક કાફર, ચીના અને કેપબોય સાક્ષીઓ હતા જેઓને ભાગી ન જાય તેટલા સાફ કેદમાં રાખવામાં આવ્યા હતા.

અમારે બધાને સાફ દિવસના હરવા ફરવા સાફ નાનું ફળીયું હતું, જેની આસપાસ દિવાલ હતી. ફળીયું એટલું બધું નાનું હતું કે તેમાં દિવસના હરવું ફરવું એ બહુ મુશ્કેલી જેવું થઈ પડ્યું હતું. તે લતાના કેદીઓથી તે ફળીયાની બહાર રજા વિના નીકળી શકત

યજ્ઞ નહિ એવો નિયમ હતો. ગુણલ કરવાનું તથા પાપખાના વિજે-
રની સગવડ એ પણ તે ક્ષણામાં આવી જતી હતી. ગુણલ કર-
વાને સાંડ પથ્થરની એ મોટી કુંડીઓ હતી; અને વરસાદની જેમ
નહાવાની એ ઝારીવાળી નળીઓ હતી. જનજને સાંડ પણ બાકીટ
રહેતી હતી. અને પેશાખને સાંડ એ બાકીટ હતી. એમ ઢાંકીને છુપી
રીતે નાહી ધોઈ શકાય અથવા તો જનજ જઈ શકાય એવી સગ-
વડ ન હતી. જોલના ધારામાં પણ એવું હતું કે કેદીઓ અળગા
રહી શકે તેવી રીતે જનજ વિજેરની ગોઠવણ ન હોવી જોઈએ. તથા
ધણી વેળા એ ત્રણ કેદીઓને એક હારમાં બેસીને જનજ જવું પડતું
હતું. ગુણલ કરવાની સ્થિતિ તેવીજ હતી. પેશાખની બાકીટ પણ
ખુલ્લી જગ્યામાં હતી. આ બધું પ્રથમ આપણને અણગમે ઉપજવનારૂં
લાગે. કેટલાકને તો તેથી ધણુંજ દરદ થાય. તોપણ ઉઠો વિચાર કરતાં
એમ જોઈ શકાય છે કે જોલખાનામાં આવી વસ્તુઓ ખાનગી રીતે
ન બની શકે, અને જાહેર રીતે કરતાં ખસુસ એમ નથી. તેથી
ધીરજ રાખી એ ટેવ પાડવાની જરૂર છે, અને તેવી જાહેરાતથી ગભ-
રાવાનું કે કંટાળવાનું નથી.

કોટડીની અંદર સુવાને સાંડ લાકડાનાં ત્રણ ઈંચના પાયાવાળાં
પાટીઆની પથારી હતી. જણ દીઠ એ કામળી અને નાનો સરખો
તકીઓ, તથા પાથરવા માટે વીંટી શકાય એવડી કાથાની સાદડી
એટલાં હતાં. કોઈ વખત ત્રણ કામળી મળી શકતી હતી, પણ તે
માત્ર મહેરબાની દાખલ. આવી કંઠણ પથારીથી કેટલાક ગભરાતા
જોવામાં આવતા હતા. સાધારણ રીતે જોએને પોત્તી પથારીમાં સુવાની
ટેવ હોય છે તેને આવી કંઠણ પથારી મુશ્કેલ લાગે. વૈદકશાસ્ત્રના
નિયમ પ્રમાણે કંઠણ પથારી એ વધારે સારી ગણાય છે. એટલે જે
આપણે ધરમાં પણ કંઠણ પથારી વાપરવાનો રિવાજ રાખ્યો હોય
તો જોલની પથારીનું દુઃખ જણાય નહિ. કોટડીમાં હમેશાં એક બાકીટ,
પાણી, તથા રાતના પેશાખ કરવા સાંડ એક બીજી બાકીટ યાગમાં

મુકવામાં આવતી હતી. કેમકે રાતના કોઈપણ કેદીથી કોટડીની બહાર નીકળી શકાય નહિ. દરેક જણને જેમ જોઈએ તેમ થોડોક સાગુ, એક ખાદીનો ટુવાલ તથા લાકડાનો ચમચો પણ આપવામાં આવ્યા હતા.

સફાઈ.

જોલખાનાની સફાઈ ધણીજ સરસ ગણી શકાય. હમેશાં કોટડીની ભોંય જંતુનાશક પાણીવડે સાફ કરવામાં આવતી હતી. તેની કોરને દરરોજ ચુનો લગાડવામાં આવતો હતો. તેથી કોટડી હમેશાં નવી જેવી રહેતી હતી. ગુણજખાનું તથા પાયખાનું તે પણ સાચુથી અને જંતુનાશક પાણીથી હમેશાં સાફ રાખવામાં આવતાં હતાં. સફાઈ બાબત અને પોતાને શોખ છે એમ માનું છું. તેથી જ્યારે છેવટના ભાગમાં આપણા ધણા માણસો આવ્યા ત્યારે જંતુનાશક પાણીથી પાયખાનાં હું પોતેજ સાફ રાખતો. પાયખાનાં ઉપાડી જવાનું કામ કરવા હમેશાં નવ વાગે કેટલાક ચીના કેદીઓ આવતા. ત્યારબાદ દિવસના સફાઈ રાખવી હોય તો હાથોહાથ કરી લેવું પડે છે. પથારીનાં પાટીઆં હમેશાં રેતી અને પાણીવતી ધોવામાં આવતાં હતાં. અગવડ ભરેલું માત્ર એજ જોવામાં આવતું કે તકીઆ અને કામળી સેંકડો કેદીઓમાં વખતો વખત બદલાઈ જવાનો સંભવ હતો. જેકે કામળીઓ હમેશાં તડકે મુકવી જોઈએ, છતાં તે નિયમ ભાગ્યેજ જળવવામાં આવતો હતો. જોલનું ફળીયું હમેશાં બે વખત સાફ કરવામાં આવતું હતું.

કેટલાક નિયમો.

જોલના કેટલાક નિયમો સહુને જાણવા જેવા છે. સાંજના સાડા પાંચ વાગે કેદીઓને પુરી દેવામાં આવતા હતા. રાતના આઠ વાગ્યા સુધી તેઓ કોટડીમાં વાંચી શકે છે, અને વાતચીત કરી શકે છે. આઠ વાગ્યા બાદ સહુને ઉઘી જવાની ફરજ છે. એટલે જો ઉંઘ ન આવે

તો પણ પડ્યા રહેવું જોઈએ. આઠ વાગ્યા પછી માંહોમાંહે વાતચીત કરવી એ કેદના ધારાનો ભંગ ગણવામાં આવે છે. કાશર કેદીઓ આ ધારો બરોબર સાચવતા નથી. તેથી રાતના પહેરેગીરો તેઓને ચુપ રાખવાને સારૂ “હુલા હુલા” કહી દિવાલો ઉપર લાકડીઓ ઠોક્યા કરે છે. કોઇપણ કેદીને બીડી પીવાની સખત મનાઇ હોય છે. આ નિયમ ઘણી સાવચેતીથી જળવાવવામાં આવે છે. પણ હું જોતો હતો કે બીડીના બંધાણી કેદી તે નિયમનો ભંગ છુપી રીતે કરતા હતા. સવારના સાડા પાંચ વાગે ઉઠવાનો ધંટ વાગે છે. તે વખતે દરેક કેદીએ ઉડી લાથ મ્હોં ધોઇ નાંખવાં જોઈએ, તથા પોતાની પથારી સંકેતવી જોઈએ. સવારના છ વાગે કોટડીનો દરવાજો ખોલવામાં આવે છે, જે વેળા દરેક કેદી પોતાની સંકેતલી પથારી પાસે અદમસર ઉમેલો હોવો જોઈએ. રખેવાળ આવીને દરેક કેદીને ગણી જાય છે. તેજ પ્રમાણે કોટડી બંધ કરતી વખતે દરેક કેદીને ગણી જાય છે. તેજ પ્રમાણે કોટડી બંધ કરતી વખતે દરેક કેદીને પોતાની પથારી પાસે ઉભા રહેવાનો ધારો છે. કેદખાના સિવાયની કંઇ વસ્તુ કેદીની પાસે નહિ હોવી જોઈએ. કપડાં સિવાયની જે કંઇ વસ્તુ હોય તે ગવર્નરની પરવાનગી વિના રાખવાની મનાઈ છે. દરેક કેદીના પહેરણ ઉપર એક બટન ઉપર ટાંકેલી કાથળી હોય છે. તેમાં કેદીની ટીકીટ રાખવામાં આવે છે. તે ટીકીટની ઉપર તેનો નંબર, તેની સજા, તેનું નામ વિગેરે નોંધેલાં હોય છે. દિવસના સાધારણ નિયમ પ્રમાણે કોટડીમાં રહેવાની બંધી હોય છે. મજુરીવાળા કેદી તો કામપર હોંય એટલે રહીજ ન શકે. પણ વગર મજુરીના કેદી પણ કોટડીમાં રહી શકતા નથી. તેઓને ફળીયામાં રહેવું જોઈએ જીએ. અમારી સગવડ સાંઝે ગવર્નરે એક ટેબલ તથા એ બાંકડા કોટડીમાં મુકવાની પરવાનગી આપી હતી અને તે બહુ ઉપયોગી થઈ પડ્યા હતાં.

દરેક કેદીના વાળ તથા મુઠ જો એ મહિનાનો સમ્મદાર હોય - તો કાપવાનો ધારો છે. આ ધારો હોંદીની સામે જોરથી લાગુ પાડ-

વામાં આવતો નથી. જો કેઈ આનાકાની કરે તો તેની મુછ રહેવા દે છે. આ વિષે મને હસવા લાગે અનુભવ થયો. હું પોતે બાળ્યે હોતો કે કેદીઓના વાળ કાપવામાં આવે છે. વળી એમ પણ ખબર હતી કે વાળ કાપવાનો તથા મુછ કાપવાનો નિયમ તે કેદીઓના સુખને સાફ છે, નહિ કે તેઓને હલકા પાડવાને ખાતર. હું પોતે માતું છું કે આ નિયમ બહુ જરૂરનો છે. કેદની અંદર વાળ સાફ કરવાનો દાંતીઓ વિગેરે સાધન હોતાં નથી. વાળ જો સાફ ન રખાય તો યુવકાં વિગેરે થવાનો ધણો સંભવ રહે છે. વળી મરમી હોય તો વાળ અસહ્ય થઈ પડે છે. કેદીઓને અરીસો વાપરવા મળતો નથી, તેથી મુછ ગંદી રહેવાનો સંભવ છે. ખાતી વખતે રૂબાલ તો હોય નહિ. લાલ્લાનો ચમચો ખાવામાં અગવડ ઉપજાવે છે. લાંબી મુછ હોય તો ખોરાક મુછને વળગે છે. વળી કેદીઓનો બધો અનુભવ લેવાનો મારો વિચાર હતો. તેથી મુખી દરોગા પાસે મારાં વાળ તથા મુછ કાપવાની મેં માંગણી કીધી. તેણે કહ્યું ગવર્નરની સખત મનાઈ છે. મેં કહ્યું હું બાળું છું કે ગવર્નર મને ફરજ પાડવા નથી માગતા, પણ હું મારા વાળ અને મુછ મરજીઆત કપાવવા ઇચ્છું છું. તેણે ગવર્નરની પાસે અરજી કરવા સૂચના કીધી. બીજે દહાડે ગવર્નરની પરવાનગી મળી. પણ તેણે કહ્યું હવે તો બે મહિનામાંથી બે દિવસ તમારા ગયા એટલે તમારા વાળને મુછ કાપવાનો મને હક નથી. મેં કહ્યું તે વાત હું બાળું છું, પણ મારી સુખાકારીને ખાતર અને મારી મરજીથી હું કાપવા માગું છું. છતાં તેણે હસીને આનાકાની કરી. પાછળથી મને માલુમ પડ્યું કે ગવર્નરને કંઈક શક અને ભય હતાં. મારી આ માંગણીમાં કંઈ ભેદ તો ન હોય ? પાછળથી ગવર્નરની ઉપર ઢોળીને જીલની બહાર નીકળી પરાણે વાળ મુછ કાપવાનું તોફાન તો ન કઈ ? એમ તેને લાગ્યું. મેં તો મારી માંગણી હંમેશાં ચાલુ રાખી. મરજીથી કાપવા માગું છું એવું લખીતવાર આપવાનું પણ કહ્યું. ગવર્નરનો શક દૂર થયો, અને છેવટે મને થોડાકાતર આપવાનો હુકમ મુખી દરોગાને કર્યો. મારી સાથેના

કેદી મી. પી. કે. નાઇડુને હજમના કામગીરી પુરી વાંકેગીરી હતી. મને પોતાને પણ થોડું ઘણું આવડે છે. મેં વાળ મુઠ્ઠા કાપ્યાં તે જોઇ, તથા તેનું કારણ સમજીને બીજાઓએ પણ તેમ કર્યું. કેટલાકે માત્ર વાળજ કપાવ્યા. મી. નાઇડુ તથા હું મળીને હમેશાં એ કલાક હોંદી કેદીઓના વાળ કાપવામાં ગાળતા હતા. હું માનું છું કે આથી સુખા-કારી અને સગવડતા વધ્યાં હતાં. તેથી કેદીઓનો દેખાવ સુધડ લાગતો હતો જ્વલમાં અત્યો વાપરવાની સખત મનાઇ છે. માત્ર ઘોડા-કાતર જ વાપરવામાં આવે છે.

તપાસ.

કેદીઓની તપાસ જુદા જુદા અમલદારો કરવા આવે ત્યારે દરેક કેદીએ હારખંધ થઇ જવું જોઇએ. અમલદાર આવે ત્યારે ટોપી ઉતારી સલામ કરવી જોઇએ. બધા કેદીને અંગ્રેજી ટોપી હતી, એટલે તે ઉતારવામાં કશો બાધ ન હતો, અને ઉતારવી જોઇએ એ કાયદે-સર હતું એટલુંજ નહીં, પણ મુનાસબ હતું. આમ હારખંધ થઇ જવાનો હુકમ, બ્યારે કોઇ અમલદાર આવે ત્યારે, “ફાલ ધન” એ શબ્દ વાપરીને આપવામાં આવતો હતો. એટલે “ફાલ ધન” એ શબ્દ અમારો ખોરાક થઇ રહ્યો હતો. તેનો અર્થ માત્ર એ છે કે હારખંધ થઇ ધ્યાનપુર્વક ઉભા રહો. આમ દિવસના હમેશાં ચાર પાંચ વખત થતું. તેમાંનો એક અમલદાર જે મદદનિશ મુખી દરોગો કહેવાતો હતો તે જરા અકકડ હતો. તેથી તેનું નામ હોંદી કેદીઓએ ‘જનરલ રમટસ’ પાડ્યું હતું. તે સવારમાં ઘણી વખત પહેલો આવતો, અને પાછો સાંજના પણ આવી જાય. સાડા-નવ વાગે ડાકટર આવતો. તે બહુ બસો અને માયાળુ જણાતો હતો. હમેશાં ચિવટથી ખચર પુછતો. જ્વલના ધારા પ્રમાણે દરેક કેદીએ પહેલે દહાડે જાહેર વાગા થઇ ડાકટરને પોતાનું શરીર બતાવવું જોઇએ. પણ ડાકટરે અમારા સંખંધમાં એ ધારો લાગુ ન પાડ્યો. અને બ્યારે ઘણા હોંદી કેદી થયા ત્યારે તેણે કહ્યું કે જો કોઇને ખૂસ વિગેરેનું દરદ હોય તો અમારે જાહેર કરવું, કે જેથી ડાકટર તેના માણસને

એકાંતમાં લઈ જઈ તપાસશે. સાડા દશ કે અગીઆર વાગે ગવર્નર તથા મુખી દરોગો આવતા. ગવર્નર બહુ દ્રઢ, ન્યાયી, અને શાંત સ્વભાવનો માણસ જેવામાં આવ્યો. તેનો હમેશાં એકજ સવાલ હતો. “તમે બધા સારા તો છો? તમારે કંઈ વસ્તુ જેમએ છે? તમારે કંઈ રાવ ખાવાની છે?” જ્યારે જ્યારે કંઈ માગણી કે રાવ કરવામાં આવતી ત્યારે તે ધ્યાન દઈ સાંભળતો; અને બની શકે તે માગણી કબુલ કરતો, અને રાવ ખાધી હોય તો તેનો ફડચો કરતો. કેટલીક રાવ અને માગણીઓનું આગળ ઉપર વિવેચન કરીશ. ડેપુટી ગવર્નર પણ કોઇ કોઇ વેળા આવતો. તે પણ ભક્ષો હતો. પણ સર્વથી ભક્ષો. સુશીલ અને લાગણીવાળો તે અમારો ખાસ ઉપરી જે ‘મુખી દરોગો’ કહેવાતો હતો તે હતો. તે પોતે બહુ ધાર્મિક છે, અને એની વર્તણૂક માત્ર અમારી તરફ સરસ અને સન્ન હતી એટલુંજ નહિ, પણ દરેક કેદી છુટે મોટે તેના ગુણ ગાતો હતો. કેદીઓના હક જે કંઈ હોય તે પુરા જાળવવામાં તેને ખંત હતી. કેદીઓમાં નજીવો ગુન્હો જેવામાં આવે તો તે દરગુજર કરતો. અમે બધા ખરૂં જોતાં બિનગુન્હેગાર હતા એમ સમજી અને જાણીને તે વિશેષ માયા રાખતો હતો. પોતાની લાગણી બતાવવા ઘણી વખત અમારી પાસે આવી વાતચીત પણ કરતો.

કેદીઓમાં વધારો.

હું કહી ગયો છું કે પહેલા સત્યાગ્રહી કેદી અમે માત્ર પાંચ હતા. તા. ૧૪મી જાનેવારી ને મંગળવારે મી. થંબી નાઈડુ જે ચીફ પીકેટ હતા તે અને ચાઇનીઝ એસોસીએશનના પ્રમુખ મી. ક્વીન આવ્યા. તેમને જેમ બધા બહુ રાજી થયા. તા. ૧૮ મી જાનેવારીએ ૧૪ માણસ બીજા આવ્યા. તેમાં સમુદરખાન હતા. તેની બે માસની જેલ હતી. બાઈના ૧૩ માં મદ્રાસી, કાનમીઆ તથા ગુજરાતી હોંદુઓ હતા. તેઓ બધા વગર લાઇસેન્સથી ફેરીનો ધંધો કરવાને સાઈ પકડાયા હતા, અને તેઓનો બે પાઉંડ દંડ થયો હતો. બે બે પાઉંડ ન આપે તો ૧૪ દિવસની જેલ હતી. તેઓ

લિમિતપૂર્વક દંડ ન આપતાં જેલમાં આવ્યા હતા. તા. ૨૧ મી જાન્યુઆરી ને મંગળવારે ૭૬ માણસ ખીજાં આવ્યાં. તેમાં બે મહિના ની જેલવાળા નવાખખાન હતા. બાકી બધા ૨ પાર્કિંગ અથવા ૧૪ દિવસની જેલ વાળા હતા. આમાંના ધણાખરા યુવરાતી હોંદુ હતા. કોઇ કાનમીઆ, અને કોઇ મદ્રાસી હતા. તા. ૨૨ મી જાન્યુઆરીને પુધવારે ૩૫ માણસો ખીજાં આવ્યાં. તા. ૨૩ મીએ ૩ આવ્યા. ૨૪ મીએ ૧ આવ્યો. ૨૫ મીએ ૨, ૨૮ મીએ ૬ અને તેજ દિવસે સાંજના ખીજા ૪ આવ્યા. ૨૯મી તારીખે વળી ૪ કાનમીઆ આવ્યા. એટલે ૨૯મી જાન્યુઆરી સુધીમાં બધા મળી ૧૫૫ સત્યાગ્રહી કેદી થયા. ગુરુવારે એટલે ૩૦ મીએ મને પ્રીટારીઆ લઇ ગયા હતા. પણ મને માલમ છે કે તે દહાડે પણ ૫ અથવા ૬ ખીજા કેદી ગયા હતા.

ખોર

ખોરાકનો સવાલ ધણા માણસોને ધણી સ્થિતિએ વિચારવા જેવો હોય છે. પણ કેદીઓને તે સવાલ ધણેજ વધારે વિચારવાનો રહે છે. તેઓના ધણા આધાર સારા ખોરાક ઉપર રહે છે. ખોરાક સંબંધમાં એવો ધારો છે કે જેલમાં જે મળે તેજ લેવાય તથા ખીજા જગ્યાએથી નાંજ લેવાય. સોલજરને જે ખોરાક મળે તે લેવો પડે છે. પણ સોલજર તથા કેદીમાં ધણો ફરક છે. સોલજરને ખીજે ખોરાક તેના બાઇબંધો મોકલી શકે છે અને તે લીએ છે. કેદીને તો ખીજે ખોરાક લેવાની બંધીજ છે. ખોરાકની અગવડ એ કેદની એક મોટી નીશાની છે. વાતચિતમાં પણ જોઇશું તો જેલના સત્તાવાળા કહેશે કે કેદમાં સ્વાદ તો હોયજ નહિ; સ્વાદની વસ્તુ કેદમાં નહિ આપીએ. જ્યારે જેલના ડાક્ટરની સાથે મારે વાતચિત થઈ સારે તેને મેં કહ્યું કે રોટીની સાથે ચા અથવા ઘી કે ખીજા કંઈ વસ્તુની જરૂર છે. ત્યારે તેણે કહ્યું કે “એતો તમે સ્વાદ કરવા માગો છો. જેલમાં તે ન હોય.”

હવે આપણે જેલનો ખોરાક વિચારીએ. જેલના ધારા મુજબ પહેલે અઠવાડિયે નીચે મુજબ ખોરાક હીદીને મળે છે:—

સવારના બાર આઉસ મકાઈના આટાનું પુપુ, શકર કે ધી વિના. બપોરે ચાર આઉસ ચાવલ, ને એક આઉસ ધી.

સાંજના ચાર દિવસ બાર આઉસ મકાઈના આટાનું પુપુ, ત્રણ દિવસ બાર આઉસ બાફેલા ખીનીસ (વાલ), અને નિમક.

આ ખોરાક તે કાફરાઓને અપાય છે તેની ઉપરથીજ ઘડેલો છે. ફરક માત્ર એ છે કે કાફરાઓને કચરેલી મકાઈ તથા ચરબી સાંજે આપવામાં આવે છે તેને બદલે હીંદીને ચાવલ મળે છે.

ખીજે અઠવાડીએ અને ચાર પછી હમેશને સાંડ મકાઈના આટાની સાથે બે દિવસ બાફેલા ચાલુ અને બે દિવસ ખીજ તરકારી જેવી કે કાબેજ તથા કાળું વગેરે આપવામાં આવે છે. જેઓ ગોસ ખાય તેને ખીજે અઠવાડીએથી આતવારને દહાડે તરકારીની સાથે ગોસ પણ આપવામાં આવે છે.

જે કેદીઓ પહેલાં પહોંચ્યા હતા તેઓએ વિચાર કર્યો હતો કે સરકારની પાસેથી કંઈ મહેરબાની નહિ માગવી, ને જે ખોરાક આપે ને ખપે તેવો હોય તેથી ચલાવી લેવું. હકિકતે જોતાં ઉપરનો ખોરાક હીંદીને સાંડ બરોબર નહિ કહેવાય. વૈદકના નિયમ પ્રમાણે ઉપરના ખોરાકમાં પોષણ પૂરતું થઈ શકે છે. કાફરાનો તો મકાઈ એ હમેશનો ખોરાક છે. એટલે તેઓને ઉપરનો ખોરાક ધણીજ માફક આવે છે, ને તેથી તેઓ કેદમાં આવી પુષ્ટ બને છે. પણ હીંદીને તો ચાવલ સિવાય કંઈજ વસ્તુ માફકસર ન ગણાય. મકાઈનો આટો ભાગ્યેજ હીંદી ખાય છે. એકલા ખીનીસ ખાવાની ટેવ આપણને હોતી નથી અને ભાજપાલો જેમ તે લોકો પકાવે તેમ ખાવાનું હીંદીને પસંદ નહિજ પડે. તેઓ ભાજપાલો સાફ નથી કરતા ને તેમાં મસાલો પણ નથી નાખતા. વળી જે શાક કાફરાઓને સાંડ બને છે તે ગોરાઓને સાંડ બનેલાં શાકની છાલ અથવા છોદાં ઘણું ભાગે હોય છે. મસાલામાં નિમક સિવાય ખીજનું કંઈજ નથી આપવામાં આવતું. ચીનીનું તો નામજ ન હોય. એટલે ખોરાકની વાત બધાને

અધરી લાગી છતાં અમે નિશ્ચય કર્યો કે સલામતી તે જ્ઞાવાળાની પાસે કરગરવા નહિ જાય, તેમ તેઓની મહેરબાની પણ નહિ માગે. તેથી અમે ઉપરના ખોરાકથી સંતોષ માન્યો.

ગવર્નરે અમને પુછપરછ કરેલી તેના જવાબમાં તેને કહ્યું કે “ખોરાક બરોબર નથી. પણ સરકારની પાસેથી અમે કંઈ મહેરબાની નથી માગતા. જો સરકારનેજ સુઝે ને ફેરફાર કરે તો ઠીકજ છે. નહિ તો અમે જે ધારાસર ખોરાક મળે છે તેજ લઈશું.”

આવી અટક લાંબી મુદત નહિ ટકી. બીજા માણસો જ્યારે આવ્યા ત્યારે અમે બધાએ વિચાર કર્યો કે બીજાઓને ખોરાકના દુઃખમાં સાથી કરવા તે ઠીક નહિ કહેવાય. તેઓ જ્ઞામાં આવ્યા તેજ બસ ગણાય. અને તેઓને ખાતર સરકારની પાસેથી જીદી માગણી કરવી એ બરોબર છે. એવા વિચારથી ગવર્નરની આગળ તે બાબતની વાતચિત કરવાનું શરૂ કરી દીધું. ગવર્નરને કહ્યું કે જો કે અમે ગમે તે ખોરાક લઈશું તો પણ અમારી પછીના તેમ કરી નહિ શકે. ગવર્નરે તે બાબત વિચાર કર્યો ને જવાબ આપ્યો કે “માત્ર ધર્મને ખાતર તોખી રસોઈ કરવી હોય તો તે કરવાની રજા મળી શકશે. પણ ખોરાક તો જે અપાય છે તેજ મળશે. બીજો ખોરાક આપવો તે મારા હાથમાં નથી.”

દરમીયાન ઉપર જણાવ્યા પ્રમાણે ચૈદ બીજા હોંદી આવી પહોંચ્યા. તેઓમાંનાં કેટલાકે તો પુપ્પ લેવાની ચોખ્ખી ના પાડી ને ભુખ વેઠવા લાગ્યા. તેથી હું જ્ઞાના ધારા વાંચી ગયો અને તેમાં મેં જોયું કે આવી બાબતની અરજી ડીરેક્ટર ઓફ પ્રીઝન (જ્ઞા ખાતાના વડા)ને થઈ શકે. તેથી ગવર્નરની પાસે અરજી કરવાની પરવાનગી માગી ને નાંચે પ્રમાણે અરજી મોકલી.

“અમે નીચે સહી કરનાર કેદીઓ અરજી કરીએ છીએ કે અરજદાર બધા એશિયાટીક છે અને કુલ એકવીસ કેદી છે. તેમાંના અઢાર હોંદી છે અને બાકીના ચીના છે.

અહાર હોંદીને પોતાના ખોરાકને સાફ સવારે પુપ્પુ મળે છે, બાજીનાને ખોરાકમાં આવલ તથા ધી મળે છે, અને ત્રણ વખત ખીનીસ, તથા ચાર વખત પુપ્પુ મળે છે. શનીવારને દહાડે પટેરા અને રવીવારે લીલોતરી આપવામાં આવ્યાં હતાં. ધર્મના કારણને લીધે અમે કોઈ ગોસ ખાઈ શકતા નથી—કેટલાકને ખીલકુલ ગોસ ખાવાની બંધી છે, અને કેટલાક હલાલ ગોસ નહિ હોવાથી ખાઈ શકતા નથી.

ચીનાઓને આવલને બદલે મકાઈ મળે છે.

બધા અરજદારને ધણે ભાગે યુરોપીઅનોના ખોરાક ખાવાની ટેવ છે; અને તેઓ રોટી તથા આટાની બીજી વસ્તુ ખાય છે.

અમારામાંના કોઈને પુપ્પુ ખાવાની ખીલકુલ ટેવ નથી તેથી કેટલાકને અજીરણ થઈ આવ્યું છે.

અમારામાંના સાત જણે તો ખીલકુલ સવારનો ખોરાક લીધોજ નથી. માત્ર કોઈ વખતે કેટલાક ચીના કેદીને રોટી મળતી હતી, તેમાંથી તેઓએ દયા ખાઈ એક બે ટુકડા આપેલા તે ખાધેલા હતા. આ હકીકત અમે ગવર્નરની આગળ રજુ કરી ત્યારે ગવર્નરે જણાવ્યું કે તમે ચીનાઓની પાસેથી રોટી લાધી તે ગુન્હો ક્યો કહેવાય.

અમારી સમજ પ્રમાણે ઉપરનો ખોરાક એ તદ્દન અણપટતો છે.

તેથી અમે અરજ કરીએ છીએ કે યુરોપીઅન ધારા પ્રમાણે પુપ્પુ છોડીને અમને ખોરાક મળવો જોઈએ; અથવા હો એવી જાતનો ખોરાક મળવો જોઈએ કે જેથી કઠીને અમારો નિભાવ થઈ શકે. જે ખોરાક અમને મળે તે ખોરાક અમને પડેલી ટેવ અને અમારા રીત-રિવાજને અનુસરતો હોવો જોઈએ.

આ કામ ધણું ઉતાવળનું છે તેથી અરજદારો અરજ ગુજારે છે કે જવાબ અમને તારથી મળવો જોઈએ.”

ઉપર પ્રમાણે અરજમાં અમે એકવીસ માણસે સહી કરેલી. સહી થયા બાદ અરજ જતી હતી તેવામાં બીજા ૭૬ હોંદી આવ્યા.

તેઓને પણ પુણ્ય તરફ તિરસ્કાર હતો. તેથી અરજીની નીચે એક કલમ નાખી કે ૭૬ માણસો આવ્યા છે અને તેઓને પણ ઉપરની હરકત નડે છે તેથી તુરત બંદોબસ્ત થવો જોઈએ. આ અરજી તારથી મોકલવા મેં ગવર્નરને વિનંતિ કરી. તેથી તેણે ટેલીફોનથી ડીરેક્ટરની પરવાનગી માગી ને તુરત પુપુને બદલે ચાર આર્કિસ રોડીનો હુકમ કર્યો. લોકો બધા બહુ રાજ થયા. એટલે સવારના ૨૨ મી તારીખથી અમને ચાર આર્કિસ રોડી મળતી અને સાંજના પણ પુપુને દહાડે રોડી મળતી. સાંજના આઠ આર્કિસ એટલે અરધી રોડીનો હુકમ હતો. આ બંદોબસ્ત માત્ર બીજો હુકમ થતાં સુધીને સાંજ હતો. ગવર્નરે આ સવાલને સાંઝે કમીટી ખેસાડી હતી; અને છેવટે આટો, ધી, ચાવલ, તથા દાળ એમ આપવાની વાત ચાલી રહી હતી. તેવામાં અમારો છુટકારો થયો એટલે વિશેષ કંઈ થયું નહિ.

પ્રથમ જ્યારે અમે આઠજ જણુ હતા, ત્યારે અમે કોઈ રાંધતા નહીં. ચાવલ ઠીક નહિ બનતા; ને જ્યારે લીસોતરીની વારી આવી ત્યારે લીસોતરી ઘણીજ ખરાબ રાંધાતી. તેથી અમે રાંધવાની પણ પરવાનગી મેળવી. પહેલે દહાડે મી. કડવા રસોઈ કરવા ગયા. ત્યાર બાદ મી. ચંબી નાઈડુ તથા મી. જીવણુ તે બે રસોઈ કરવા જતા. તેઓએ છેલ્લા દહાડાઓમાં રોજ દોઢસો માણસ જોડલાની રસોઈ કરેલી. રસોઈ કરવા એક વખત જવું પડતું. અઠવાડીઆમાં બે વખત લીસોતરીની વારી આવતી ત્યારે રોજ બે વખત જવું પડતું. મી. ચંબી નાઈડુની મહેનત ઘણીજ સરસ હતી. બધાઓને વહેંચી આપવાનું કામ મારા હાથમાં હતું.

ઉપરની અરજીમાં વાંચનાર જોઈ શકશે કે હમ એવી આપી છે કે ખાસ અમારેજ જુદો ખોરાક જોઈએ છીએ એમ નથી, પણ હોદી કેદી માત્રને સાંઝે ફેરફાર થવો જોઈએ. ગવર્નરની સાથે વાત પણ એવાજ પ્રકારની થતી હતી અને ગવર્નરે ક્યુલ કરેલું. હજુ ઉમેદ રાખી શકાય છે કે જલમાં હોદી કેદીના ખોરાકનો સુધારો થઈ શકશે.

વળી ચીનાઓ ત્રણનેજ અમારાથી જુદો ખોરાક આવડને બદલે મળતો હતો તેથી કચવાટ રહેતો. ચીનાઓને અમારાથી નોખા તથા હલકા ગળ્યા એમ આભાસ આવતો હતો. તેથી તેઓની વતી મેં ગવર્નરને તથા મી. પ્લેશ્ફર્ડને અરજી કરેલી. અને છેવટે હુકમ મળ્યો કે ચીનાઓને હીંદીના જેવોજ ખોરાક આપવો.

ખોરાક વિષે વિચાર કરતાં યુરોપીઓને શું મળે છે તેની સરખામણી કરવા જેવું છે. તેઓને સવારે નાસ્તામાં પુપ્પુ તથા રોટી આઠ આઉંસ મળે છે. ખાણમાં પણ હમેશાં રોટી ને સૂપ, અથવા રોટીને ગોસ તથા પટેટા, અથવા લીલોતરી, તથા સાંજે હમેશાં રોટી તથા પુપ્પુ. એટલે યુરોપીઓને રોટી ત્રણ વખત મળે, તેથી પુપ્પુ હોય ચા ન હોય તેની દરકાર ન રહી. વળી ગોસ અથવા સૂપ હમેશાં મળે એટલે તે પણ તેને વધારામાં થયું. આ સિવાય ઘણી વેળા તેઓને આ અથવા કેકો પણ મળે છે. આ જોતાં કાફરાઓને પોતાને રૂચતો, અને યુરોપીઓને તેઓને રૂચતો ખોરાક મળ્યો. હીંદી બાપડા અધર લટક્યા. તેઓને પોતાનો ખોરાક નહિ. યુરોપીઓનો ખોરાક અપાય તો ગોરા લજવાય. હીંદીનો પોતાનો ખોરાક શું છે તેનો વિચાર શા સાઈ કરે? એટલે તેઓને કાફરાઓની હારમાં મુકાઈ રીખાવુંજ રહ્યું.

આવું અંધેર આજ લગી નબી રહ્યું છે. તેમાં આપણા સત્યાગ્રહની હું ખામી ગણું છું. એક રકમના હીંદી કેદી તે ચોરીથી બીજો જોઈતો ખોરાક મંગાવીને ખાય. એટલે તેને ખોરાક બાબત ઈર્ષ્ય ભોગવવી પડે નહિ. બીજી રકમના હીંદી કેદી તે જે ખોરાક મળે તે ખાઈ શકે, અને પોતાની ઉપર પડેલાં દુઃખની કહાણી કહેતાં શરમાય અથવા તો બીજાને સાઈ કંઈ ચિંતા ન રાખે, તેથી બહારના અધારામાં રહે. જે આપણે સત્યને વળગી રહીએ અને જ્યાં અન્યાય થાય ત્યાં ઉકળી રહીએ તો આવી ઇર્ષ્ય ઉપાડવી પડેજ નહિ. આપસ્વાર્થ છોડી પરમાર્થ ઉપર નજર રહે તો દરદના ઇલાજે પુરત મળી રહે છે.

પણ જેમ આવી જાતની ઇજ્જત ઇલાજ કરવાની જરૂર છે, તેમ ખીજો વિચાર કરવાનીએ જરૂર છે. કેદી હોઇને કેટલાંક સંકટ સહન કરવાં ઘટે છે. જો કંઈ ઇજ્જત ન હોય તો કેદી શાના? જેઓ પોતાના મનને મારી શકે છે તેઓ ઇજ્જતમાં સુખ માની જેલમાં લહેર કરી શકે છે. છતાં ઇજ્જત છે તે વાત તેઓ ભુલતા નથી. તેઓએ ખીજને ખાતર ભુલવું પણ ન જોઇએ. વળી આપણે આપણા બધા રિવાજો એવી હઠથી પકડી રાખીએ છીએ કે તેમાં કંઈ ફેરફાર થવાની જરૂર છે. ‘દેશ તેવો વેશ’ એ કહેવત જગજગહેર છે. આપણે દક્ષિણ આફ્રિકામાં રહી અહીંના સારો ખોરાક હોય તેની ટેવ પાડવી જોઇએ, પુપ્પ એ ઘઉંની જેમ સારો, સાદો અને સોધો ખોરાક છે. તેમાં સ્વાદ નથી એમ પણ નહિ કહેવાય. કેટલીક વેળા ઘઉંથી પુપ્પ ચઢી જાય છે. વળી મારા વિચાર પ્રમાણે તો જે દેશમાં આપણે રહેતા હોઇએ તે દેશના માનને ખાતર તેની જમીનમાં જે ખોરાક પેદા થતો હોય તે ખોરાક જો ખરાબ ન હોય તો ભેવો ઘટે છે. ઘણાં ગોરાઓ પોતાને પસંદ છે તેથી પુપ્પ હમેશાં સવારે ખાય છે. તેની સાથે દુધ અથવા શરૂર અથવા ઘી ભેવાથી તે સ્વાદિષ્ટ બને છે. એટલે આવાં કારણોને લઇને તેમજ આપણે હજી ફરી જેલમાં ઘણી વખત જવું પડશે, તેથી પણ પુપ્પ ખાવાની આદત દરેક હોદ્દીએ પાડવાની જરૂર છે. એમ આપણે કરશું તો જ્યારે પુપ્પ માત્ર નિમકની સાથે ખાવાનો વખત આવશે ત્યારે બહુ કડેડું નહિ જણાય. આપણી કેટલીક આદતો દેશના બહાને સારું આપણે છોડ્યા વિના છુટકોજ નથી. જે જે પ્રજાઓ આગળ વધી છે તે તે પ્રજાએ જેમાં મુદ્દાની વાત નથી તેમાં જવું કર્યું છે. મુક્તિદેજ વાળા તો જે દેશમાં જાય તે દેશના ખરાબ ન હોય તેવા રિવાજો, પોષાક વિગેરે ધારણ કરી ભોકાનાં મન હરી લે છે.

ફરદીઓ.

અમે દોહસો જેલીમાંથી એક પણ માંદગી નહિ ભોગવત તો

બહુ તાણુખી ગણાત. પ્રથમ દરદીમાં મી. સમુદરખાન હતા. તેને તો જીવમાં આવ્યા ત્યારેજ દરદ હતું તેથી તેને આવ્યા પછી ખીજેજ દિવસે ઇસ્પીતાલમાં લઈ ગએલ. મી. કડવાને સંધીવાની બીમારી હતી. કેટલાક દહાડા તો કેદખાનામાંજ મલમ વિગેરે દવા ડાકટર પાસેથી લીધી. પણ પાછળથી તે પણ ઇસ્પીતાલમાં ગયા. બીજા બે કેદીને ચક્રી આવવાથી ઇસ્પીતાલમાં લઈ ગએલા. હવા ઘણી ગરમ હોવાથી, અને કેદીઓને બહાર તડકામાં રહેવું પડતું તેથી કોઈ કોઈને ચક્રી આવી જતી. તેઓની સારવાર જેટલી બને તેટલી થતી. છેલ્લા દિવસોમાં મી. નવાખખાન પણ માંદા પડી ગયા હતા, અને છુટવાને દહાડે તેને હાથે દોરવા પડ્યા હતા. ડાકટરે તેને દુધ વિગેરે આપવાનો હુકમ કર્યા બાદ તેની તબીયત કંઈક ઠીક થઈ. છતાં એક-દરે સત્યાગ્રહી કેદીઓની તબીયત ઠીક રહેતી હતી એમ કહી શકાય.

જગ્યાની તંગી.

હું આગળ કહી ગયો છું કે જે કોટડીમાં અમને પુરવામાં આવતા હતા તે કોટડીમાં માત્ર એકાવન કેદી રહી શકે તેટલો માર્ગ હતો. ફળીયું પણ તેટલાજ કેદીને સાઈ હતું. છેવટે જ્યારે એકાવનને બદલે એકસો એકાવન કરતાં વધારે કેદી થયા ત્યારે બહુ મુશ્કેલી આવી પડી. મવનરે તાંબુ બહાર નખાવ્યા અને ત્યાં ઘણાને લઈ જવામાં આવતા હતા. છેવટના દિવસમાં એક સો કેદી બહાર સુવા જતા. પણ તેઓને સવારના પાછા લાવતા. એટલે ફળીયું તો એકદમ સાંકડું પડ્યું. તેટલી જગ્યામાં બહુ મુશ્કેલીથી કેદીઓ રહી શકતા હતા. તેમાં વળી જ્યારે આપણી કુટેવ પ્રમાણે આપણે જ્યાં ત્યાં થુંકીએ ત્યારે જગ્યા બહુ મંદી થવાનો અને પછી મંદવાડ લાગુ પડવાનો સંભવ હતો. સારે નશીબે લોકોને સમજાવતાં તેઓ માનતા, અને ફળીયું સાફ રાખવામાં મદદ કરતા. ઘણીજ કાળજી ફળીયું તથા જાળરૂં તપાસવામાં રખાતી હતી તેથીજ લોકો માંદગીમાંથી બચી

એકલા. આટલા કેદીઓને એવી સાંકડમાં રાખ્યા તેમાં સરકાર ખુન્હે-
માર છે એમ સહુ કોઈ કયુલ કરશે. જો જબોની તંગી હતી તો
સરકારને લાજમ હતું કે એટલા કેદીને નહિ મોકલવા જોઈતા હતા.
જો લડત લાંબી ચાલી હત તો સરકાર કદી વધારે કેદીનો સમાવેશ
નહી કરી શકત.

વાંચન.

હું અગાઉ જણાવી ગયો છું કે જેલમાં અમને ટેબલ મળવાની
ગવરનરે રજા આપી હતી. સાથે ખડીઓ કલમ વિગેરે પણ આપ્યાં
હતાં. જેલને લગતી લાયબ્રેરી છે તેમાંથી કેદીઓને ચોપડીઓ મળે
છે. તેમાંથી મેં કારલાઇલનાં પુસ્તક તથા બાઇબલ લીધાં હતાં. ચીનો
ઇન્ટરપ્રીટર આવતો તેની આગળથી અંગ્રેજી કુરાન શરીફ, હકસ-
લીનાં બાઇબેલ, બર્ન્સ, જોનસન અને સ્કૉટની જીન્ડગીનાં કારલાયલે
લખેલાં વૃત્તાંત તથા બેકનના નીતિ વિષેના નિબંધો એટલાં પુસ્તક
લીધાં હતાં. મારી પોતાની ચોપડીઓમાંથી મણીલાલ નલુભાઇની
ટીકવાળું ગીતાજી, તામીલ પુસ્તકો, મોલવી સાહેબે આપેલ ઉરદુ
કિતાબ, ટોલસ્ટોઇનાં લખાણ, રસકીન તથા સોફોટીસનાં લખાણ
એવાં પુસ્તકો હતાં. આમાંનાં ઘણાંખરાં પુસ્તકો જેલમાં મેં વાંચ્યાં
અથવા ફરી વાંચ્યાં. તામીલ અબ્બાસ નીયમસર કરતો હતો. સવા-
રમાં ગીતાજી, ને બપોરે ઘણે ભાગે કંઈ કુરાન શરીફમાંથી વાંચતો.
સાંજે મી. ફારદુનને બાઇબલ શીખવતો. મી. ફારદુન પોતે ચીનાઇ
ખ્રીસ્તી છે. તેનો અંગ્રેજી બણવાનો ઇરાદો થવાથી તેને બાઇબલ
વાટે અંગ્રેજી શીખવતો. બે માસ પૂરી જેલ ભોગવવાનું બન્યું હત
તો કારલાઇલના એક પુસ્તકનો તથા રસકીનના પુસ્તકનો તરબુમો
પુરો કરવાની ઉમેદ હતી. હું માતું છું કે ઉપરનાં પુસ્તકોમાં હું ગીર-
જ્ઞતા રહી શકતો હતો. તેથી અને બે માસથી વધારે જેલ મળત
તો પણ હું કામર નહિ થાત એટલુંજ નહિ પણ મારા જ્ઞાનમાં હું

ઉપયોગી વધારો કરી શકત. એટલે સમુળગો મુખ એનમાં રહેત. વળી હું માનું છું કે જેને સારાં પુસ્તકો વાંચવાનો શોખ છે તે ગમે તે જગ્યાએ એકાંત સહેલાઈથી વેઠી શકે છે.

મારા સિવાય જોઈ બાઈબિલોમાં વાંચનારા મી. સી. એમ. પીએ, મી. નાઇડુ તથા ચીનાઓ હતા. બંને નાઇડુએ મુંબરાતી શીખવાનું શરૂ કર્યું હતું. છેવટના ભાગમાં કેટલીક મુંબરાતી ગાયનોની ચોપડી આવી હતી તે ધણી જાણુ વાંચતા હતા. પણ આને હું વાંચન ગણતો નથી.

કવાયત.

જેલમાં વાંચવામાં આખો દિવસ નહિ ગાળી શકાય. અને તેમ અને તોપણ તે અંતે તુકશાનકારક નીવડે એમ જાણમાં હતું. તેથી મહા મુસીબતે દરોગાની પાસેથી કસરતી કવાયત શીખવાની પરવાનગી ગવર્નર પાસેથી લીધી. દરોગો બહુ બલો હોવાથી અમને ધણી ખુશીથી સાંજ સવાર કવાયત આપતો. તે ધણીજ કાયદાકારક હતી. લાંબી મુદત તે કવાયત ચાલુ રહી શકત તો અમને બધાને બહુ શાયદો થાત. પણ જ્યારે ધણી હીંદી એકઠા થયા ત્યારે દરોગાનું કામ વધ્યું ને ફળીયું સાંકડું પડ્યું. આવાં કારણોથી કવાયત બંધ રહી. તોપણ મી. નવાબખાન સાથે હતા એટલે તેની મારફતે થોડી ધણી પણ ધરધરાક કવાયત ચાલતી હતી.

વળી ગવર્નરની પરવાનગી મેળવીને અમે સીવવાના સંચાનો ઉપયોગ કરવાનું કામ પણ લીધું હતું. તેમાં કેદીઓનાં પાકીટ કરવાનું શીખતા હતા. મી. ટી. નાઇડુ તથા મી. ઇસ્ટન આવા કામમાં હો-શીઆર હોવાથી તેણે તો તુરત શીખી લીધું. મને ઘડ બેસતાં વખત ગયો. હજી પુરું શીખાયું નહિ તેવામાં કેદીઓ એકદમ વધી પડ્યા એટલે તે કામ અધુરું રહ્યું. આ ઉપરથી વાંચનાર જોઇ શકે છે કે

માણસની ઈચ્છા હોય તો તે જંગલમાં મંગળ કરી શકે છે. આમ એક પછી એક એમ કામ શીધીને કર્યા કરત તો કોઈકેદીને જ્ઞેહનો વખત ભારે નહિ લાગત; પણ તે પોતાના જ્ઞાનમાં ને શક્તિમાં વધારો કરીને બહાર નીકળત. એવા દાખલા જ્ઞેવામાં આવ્યા છે કે કેદમાં સારી નિયતવાળા માણસોએ બહુ ભારે કામો પણ કર્યા છે. જૉન બનીયને કેદમાં અતિ દુઃખો વેઠીને દુનિઆમાં અમર થયેલું ‘પીલ-ગ્રીન્સ પ્રોગ્રેસ’ નામનું પુસ્તક લખ્યું. તે પુસ્તક અંગ્રેજો બાઈબલથી બીજો દરજ્જો ગણે છે. મી. ટિળકે મુંબઈની જ્ઞેલમાં નવ માસમાં પોતાનું ‘ઝોરાયન’ નામનું પુસ્તક લખ્યું. એટલે જ્ઞેલમાં કે બીજા જગ્યાએ સુખ પામીએ કે દુઃખ, સારા થઈએ કે નહારા, તેનો આધાર ધણે ભાગે આપણા પોતાના મન ઉપર રહે છે.

મુલાકાત.

જ્ઞેલમાં અમને મળવાને કેટલાક અંગ્રેજો આવતા. સાધારણ નિયમ એવો છે કે એક મહિનાથી અંદર કોઈપણ કેદીની મુલાકાતે કોઈ આવી શકે નહિ. ત્યાર પછી દર માસે એક રવિવારે એક જણને મળવાની છુટ આપવામાં આવે છે. આ નિયમમાં ખાસ કારણ સર ફેરફાર કરવામાં આવે છે. એવા ફેરફારનો લાભ મી. શીલીપ્સે લીધો. અમે જ્ઞેલ પહોંચ્યા તેને બીજેજ દહાડે મી. ફોરડુન જે ખ્રીસ્તી ચીના છે તેને કેદમાં મળવા સાફ મી. શીલીપ્સે પરવાનગી મેળવી અને તે તેને મળી. મી. ફોરડુનને મળતાં તેઓ સાહેબ અમને બીજા કેદીઓને પણ મળ્યા. અમને બધાને હીંમતનાં વેણ સંભળાવ્યાં ને પછી તેમના રિવાજ પ્રમાણે ખુદાની બંદગી કરી. મી. શીલીપ્સ આમ ત્રણ વખત મળી ગયેલા. તેજ મુજબ મી. ડેવીસ કરીને બીજા પાદરી છે તે પણ મળી ગયા.

મી. પોલાક તથા મી. કોઅન ખાસ રજા મેળવીને એક વખત મળવા આવ્યા હતા. તેને તો માત્ર ઓપ્રીસના કામ બાબત આવ-

વાની પરવાનગી હતી. આમ જોડો મળવા આવે તેની સાથે હમેશાં દરોગો હોય છે ને જે વાત થાય તે તેની સમક્ષજ કરી શકાય.

મી. કાર્ટસાઇટ 'ફ્રાન્સવાલ લીડર' ના અધિપતિ ખાસ પરવાનગી મેળવી ત્રણ વખત મળી ગયા. તેઓ સાહેબ સુલેહ કરાવવાના હેતુથીજ આવતા એટલે તેને ખાનગીમાં (દરોગાની ગેરહાજરીમાં) મળવાની પરવાનગી હતી. હોંદી કોમ થું કબુલ કરશે એનો વિચાર તેઓ સાહેબ પહેલી મુલાકાતે કરી ગયા હતા. બીજી મુલાકાતે તેમણે તથા બીજા અંગ્રેજ આગેવાનોએ ઘડેલ કાગળ લઈને તેઓ આવ્યા. તે કાગળમાં કેટલાક ફેરફાર કર્યા પછી મી. કવીને, મી. નાઇડુએ તથા મેં સહી કરી. આ કાગળ અને સમાધાની વિષે 'ઓપિનિઅન' માં બીજી જગ્યાએ બહુ લખાઈ ગયું છે એટલે અહીં વધારે લખવાની જરૂર નથી.

મી. માજીસ્ટ્રેટ મી. પ્લેફરડ પણ એક વખત મળવા આવેલા. તેને તો હમેશાં મળવાનો હક છે. અને તે કંઈ ખાસ અમનેજ મળવા આવેલા એમ ન ગણાય છતાં અમે બધા કેદમાં હતા તેથી ખસુસ વખત રોકી આવેલા એમ કહેવાય છે.

ધર્મનો અભ્યાસ.

કેદીઓને ધર્મનો અભ્યાસ મળવો જોઈએ એમ આ જમાનામાં પશ્ચિમના મુલકમાં બધી જગ્યાએ રિવાજ જોવામાં આવે છે. તેથી જોહાન્સબર્ગની જેલમાં કેદીઓને સાઈ ખાસ દેવળ છે. આ દેવળ ખ્રીસ્તીઓનેજ સાઈ છે. દેવળમાં માત્ર ગોરા કેદીઓનેજ જવા આપે છે. મેં મી. ફારુન તથા મારે સાઈ ખાસ માગણી કરી, પણ ગવર્નરે જણાવ્યું કે તે દેવળમાં માત્ર ગોરા ખ્રીસ્તી કેદીઓજ જઈ શકે. દરેક રવિવારે આ દેવળમાં ગોરા કેદીઓ જાય છે ને ત્યાં જુદા જુદા પાદરીઓ ધર્મનું શિક્ષણ આપે છે.

કાફરાઓને સાઈ પણ ખાસ પરવાનગી લઈ કેટલાક પાદરીઓ આવે છે. કાફરાઓને સાઈ દેવળ નથી. તેથી તેઓ જેલના મેદાનમાં એસે છે.

યાહુદીઓને સાફ તેઓના પાદરી આવે છે.

પણ હીંદુ મુસલમાનને સાફ તેવું કંઈજ નથી. હકીકતમાં હીંદી કેદી ધણા હોતા નથી. છતાં ધર્મને સાફ કેદમાં કશું સાધન નથી એ હીંદી કોમને હીલુપત લગાડનાઈ છે. આ બાબત બંને કોમના આગેવાનોએ વિચાર કરી બંને ધર્મનું શિક્ષણ એક હીંદી કેદી હોય તેને પણ આપવા વિચાર કરવો ઘટે છે. આવું કામ કરવાને મોલવી તથા હીંદુ ધર્મગુરુ સ્વચ્છ દીલના હોવા જોઈએ. નહિ તો શિક્ષણ તે યુગરૂઢ થઈ પડનાનો સંભવ છે.

અંત.

ખાણું ખઈ જે જાણવા જેવું હતું તેનો સમાવેશ ઉપરનામાં થઈ જાય છે. કેદમાં કાફરાઓની સાથે હીંદીની ગણતરી થાય છે તેને વિષે વધારે વિચાર કરવો ઘટે છે. ગોરા કેદીઓને સુવાને ખાટશી મળે છે. દાંત સાફ કરવાને દાતણ, તથા નાક મોઢું સાફ કરવાને દુવાલ ઉપરાંત રૂમાલ મળે છે. આ બધું હીંદી કેદીને કેમ ન મળે એ તપાસવા જેવું છે.

આવી બાબતમાં આપણે ક્યાં પડીએ એમ કોઈએ ધારવાનું નથી. દીપે દીપે સરોવર ભરાય એ કહેવત પ્રમાણે ઝીણી બાબતો વડેજ આપણું માન વધે અથવા જાય. જેનું માન નથી, તેનો ધર્મ નથી એવું આપણે અરબી ગાનના પુસ્તકમાં વાંચી ગયા. પ્રબ્લેમો મોટી થઈ છે તે ધીમે ધીમે પોતાનું માન જાળવીને થઈ છે. માન એટલે ઉછાંછળાપણું નહિ, પણ ડરથી કે આજસથી જે આપણને ઘટે છે તે જવા નહિ દેવું એવી મનની સ્થિતિ અને તે પ્રમાણેનું આચરણ એ ખઈ માન છે. આવું માન તેજ માણસ જોઈ શકે છે કે જેનો ખરો વિશ્વાસ-આધાર ખુદા-ધર્મર ઉપર છે. મારો ચોક્કસ અભિપ્રાય છે કે હરકોઈ કાર્યમાં ખઈ જાણવું ને ખઈ કરવું એવો શુભ જે માણસને ખરી શ્રદ્ધા નથી તેને હોઈ શકતો નથી.

જેલનો બીજો અનુભવ.

પ્રાસ્તાવિક.

મને જાનેવારીમાં જેલનો જે અનુભવ થયો તેના કરતાં આ વખતનો અનુભવ વધારે સરસ થયો. સમજા સમજા હું. તેમાંથી મને તો ઘણું જ શિખવાનું મળ્યું છે અને હું માનું છું કે બીજા હીંદીને તે લાભ કરતા થઈ પડશે.

સત્યાગ્રહની લડત ધણી રીતે લડી શકાય છે. પણ રાજ્ય-પ્રકરણી દુઃખોને ટાળવાનો મોટો ઉપાય જેલ વાટે જોવામાં આવે છે. આપણે વખતો વખત જેલ જવું પડશે એમ હું માનું છું. અને તે કંઈ હાલની સાલતી લડતને જ વાસ્તે નહીં પણ બીજા જે ધન્યો પડશે તેને સારૂ પણ તેજ ધલાજ છે. તેથી જેલને વિષે જેટલું જાણવા જેવું હોય તે જાણી લેવું એ હીંદીની શરજ છે.

પકડાયો.

જ્યારે મી. સોરાબજી જેલમાં ગયા ત્યારે મેં ઇચ્છેલું કે હું તેમની પાછળ પહોંચું તો ઠીક અથવા તો તેમના છુટવા પહેલાં લડત પુરી થાય. મારી આસા ભંગ થઈ. તેજ ઇચ્છા પાછી જ્યારે નાતાલના બહાદુર આગેવાનો જેલ ગયા ત્યારે પ્રયત્ન થઈ અને પાર પડી. ડરખતથી પાછો ફરતાં તા. ૭ મી અક્ટોબરે મને વોકસરસ્ટ રેલ્વેન ઉપર પકડવામાં આવ્યો કેમકે મારી પાસે મરજીયાત સર્ટીફિકેટ ન હતું અને મેં આંગળાં આપવાની ના પાડી હતી.

ડરખત જવાનો હેતુ નાતાલથી બચેલા હીંદી તથા જોઓ ટ્રાન્સવાલના જુના રહેવાસી હીંદી હતા તેમને લઈ આવવાનો હતો. ઉમેદ એવી હતી કે નાતાલના આગેવાનોની પાછળ ધણી હીંદી

નાતાલથી આવવા તક્યાર થયો. સરકારને પણ એમજ લાગ્યું તેથી વોક્સરસ્ટની જેલમાં સો કરતાં વધારે હીંદીને સાડ સગવડ કરવા જેલરને હુકમ મળ્યો હતો. અને પ્રીટારીએથી તંબુઓ, કમલી, વાસણુ વિગેરે મોકલવામાં આવ્યા હતા. જ્યારે વોક્સરસ્ટ કેટલાક હીંદીઓની સાથે હું ઉતર્યો ત્યારે પોલીસ પણ પુષ્કળ હતા. પણ બધો પ્રયાસ વ્યર્થ ગયો. જેલર અને પોલીસ નિરાશ થયા. કેમકે ડરખનથી મારી સાથે બહુજ થોડા હીંદી નીકળ્યા. એજ ગાડીમાં માત્ર છ હતા. ને તેજ દિવસની બીજી ગાડીમાં ડરખનથી આઠ નીકળ્યા એટલે બધા મળીને ચોદજ હીંદી આવ્યા. અમને બધાને પકડયા ને જેલમાં લઇ ગયા. બીજે દિવસે માજીસ્ટ્રેટ પાસે ઉભા રાખ્યા પણ કેસ સાત દિવસ સાડ મુલતવી રહ્યો. બેઈલ (જમીન) ઉપર અમે છુટવાની ના પાડી. બે દિવસ પછી મી. માવજી કરસનજી કોઠારી જે પોતાને હરસની બીમારી છતાં આવ્યા હતા તેને બીમારી વધવાથી ને વોક્સરસ્ટમાં પીકેટની જરૂર હોવાથી તેને બેઈલ ઉપર કહાડવામાં આવ્યા હતા.

જેલની સ્થિતિ.

અમે જેલમાં પહોંચ્યા ત્યારે મી. દાઉદ મહમદ, મી. રસ્તમજી, મી. આંગલીઆ જેનાથી લડતને બીજે ભાગ શરૂ થયો તે, મી. સોરાબજી અડાજણીઆ તથા બીજા હીંદી ભાઈઓ પચીસ સુધી હતા. રમજન મહિનો ચાલતો હતો તેથી સુસલમાન ભાઈઓ રોજ રાખતા હતા. તેમને ખાસ પરવાનગીથી સાંજના મી. ઇસિપ સુલેમાન કાજી તરફથી ખાવાનું આવતું હતું. તેથી રોજ બરાબર રાખી શકતા હતા. જે કે બહારની જેલોમાં બત્તીની સગવડ નથી હોતી છતાં રમજનને લીધે બત્તી તેમજ ઘડીઆળ રાખવાનો હુકમ આપવામાં આવ્યો હતો. સહુ મી. આંગલીઆની પાછળ નીમાજ પઢતા હતા. રોજવાળાઓને પહેલા દિવસોમાં કામ સખત આપેલું પણ પાછળથી તેઓને સખત મજુરીનું કામ સોંપવામાં નહિ આવતું.

બાઈના જે હીંદી કેદી રહેલા તેઓને સારૂ આપણજ જણુને રસોઈ કરવાની રજા હતી તેથી રસોઈ કરવામાં મી. ઉમીયાશંકર શેલત તથા મી. સુરેન્દ્રરાય મેઠ અને પાછળથી જ્યારે કેદીઓ વધ્યા ત્યારે મી. જોશી જોડાયા હતા. જ્યારે આ બાઈઓને દેશપાર કર્યા ત્યારે બીજા રસોઈમાં મી. રતનસી સોઢા, મી. રાઘવજી તથા મી. માવજી કોઠારી હતા. ત્યારબાદ વળી જ્યારે ઘણાજ માણસો થયા ત્યારે તેમાં મી. લાલભાઈ તથા મી. ઉમર ઝોસમાન જોડાએલા. આ રસોઈ કરનારને સવારમાં બે વાગે યા ત્રણ વાગે ઉઠવું પડતું અને સાંજના પાંચથી છ વાગ્યા સુધી તેમાં ગુંથાવું પડતું. જ્યારે ઘણા કેદીઓને છોડવામાં આવ્યા ત્યારે રસોઈનો કારભાર મી. મુસા ઇસાકજી તથા ઇમામ સાહેબ મી. બાવાઝીરે લીધો. આમ જે હીંદીએ હમીદીઆ ઇસ્લામીક સોસાયટીના પ્રમુખ તથા વેપારી જેમાંના કોઈએ કેદી રસોઈ ખરૂં જોતાં નહીં કરેલી તેના હાથની રસોઈ ખાધી તેનાં સારાં નસીબ સમજું છું. જ્યારે ઇમામ સાહેબ અને તેમની સાથેના છુટયા ત્યારે રસોઈનો વારસો મને ઉતર્યો. મને કંઈક અનુભવ હોવાથી જરાએ અગવડ નહીં આવેલી. ચાર દિવસજ મારે ભાગે તે કામ રહ્યું. હવે (એટલે આ લખતી વેળા સુધી) તે કામ મી. હરીલાલ ગાંધી કરે છે. અમે જલમાં દાખલ થયા ત્યારે રસોઈ કોણ કરતું હતું તે બાબત ઉપરના મથાળા નીચે નથી આવતી છતાં સગવડને સારૂ આપું છું.

અમે જલમાં દાખલ થયા ત્યારે સુવાની ત્રણ કોટડીઓ હતી તેમાં હીંદીઓનો સમાવેશ કર્યો હતો. આ જલમાં હીંદી ને કાફરા જેલીઓને અલગજ રાખવામાં આવતા હતા.

જલની ગાઠવણી.

મરદોની જલના બે વિભાગ છે. એક યુરોપિઅનને સારૂ, અને બીજો કાફરાઓ સારૂ કે જેમાં બીજા બિન સરેદ (ગોરા નહિ એવા)

માણસોનો સમાસ થાય છે. એટલે જો કે હીંદીને કાફરના વિભાગમાં રાખી શકતા હતા હતાં જ્વેલરે તેમને સાફ સગવડ ગોરાના વિભાગમાં કરી હતી. કેદીઓને સાફ નાની કોટડીઓ હોય છે. અને દરેક કોટડીમાં દસ પંદર કે વધારે કેદીનો સમાસ થાય એવી ગોઠવણી હોય છે. કેદખાતું બધું પથ્થરનું ચણેલું છે. કોટડી ઉંચી છે. ભીંતો પસાર્ટર કરેલી છે અને ભોંય હમેશાં ધોવામાં આવે છે એટલે ધણીજ સાફ રહે છે. ભીંતોને પણ ધણી વેળા ચુનો લગાડવામાં આવે છે તેથી હમેશાં નવા જેવી લાગે છે. આંગણું કાળા પથ્થરથી બાંધેલું છે અને હમેશાં ધોવાય છે. તેમાં ત્રણ જણ એક સાથે નહાઈ શકે એવી ઝરાની ગોઠવણ છે. બે જાનર છે. અને બેસવાના બાંકડા છે. ઉપર કાંટાવાળા વાળાની જાળી જડેલી છે. તે કેદીઓ દીવાલ ઉપર ચઢી નાસી જાય તેનો અટકાવ થવા સાફ છે. દરેક કોટડીમાં અજવાળું તથા હવા ઠીક આવી શકે છે. તેમાં કેદીઓને છ વાગે સાંજના પૂરે છે. અને છ વાગે સવારના ઉઘાડે છે. કોટડી બહાર રાતના તાળું મારી જાય છે એટલે કોઈને કુદરતી હાજત થાય તો તે કોટડીની બહાર જઈ શકતા નથી. તેથી કોટડીમાંજ હાજત જવાનાં જતું નાશક પાણીથી ભરેલાં વાસણ હમેશાં મુકવામાં આવે છે.

ખોરાક.

હું જ્યારે વોકસરસ્ટની જેલમાં ગયો ત્યારે ત્યાં હીંદી જેલી-ઓને સવારના પુપુ અને બપોરે તથા સાંજે ચાવલ અને કંઈક તર-દારી મળતાં હતાં. તરદારીમાં મુખ્ય ભાગે પટેલાંજ હતાં. ધી ખીલ-કલ નહોતું મળતું. જેઓ કાચી જેલમાં હતા તેઓને ઉપરના ખોરાક ઉપરાંત સવારના પુપુની સાથે એક આઉસ ચીની અને બપોરના અરધો રતલ રોટી મળતાં હતાં. રોટી તથા ચીનીમાંથી ફેટલાક કાચી જેલવાળા પાકી જેલવાળાને થોડાં આપતાં. કેદીઓને બે દહાડા માંસ મળવાનો હક હતો પણ હીંદુ અથવા તો મુસલમાનને તે માંસ બપોરે હોવાથી તેની અવેજમાં બીજું કંઈ મળતું નોંધતું હતું.

તેથી અમે બધાએ અરજી કરી અને તેને પરિણામે એક આર્જિસ ધી અને માંસને દહાડે તેની અવેજમાં અરધો રતલ વાલ મળવાનો હુકમ થયો. વળી જેલની વાડીમાં તાંદળનની બાજી આપે ઉગતી હતી, તે તોડવા આપતા હતા. અને વખતો વખત ધ્યાજ પણ વાડીમાંથી લેવાની પરવાનગી હતી. એટલે ધી અને વાલનો હુકમ મળવા બાદ ખોરાક વિષે બહુ કહેવા જેવું ન કહેવાય. જેહાન્સબર્ગની જેલમાં ખોરાક કંઈક જુદો છે. ત્યાં આવલની સાથે માત્ર ધી મળે છે, તરકારી નથી મળતી. સાંજના એ દિવસ લીલોતરી અને પુપુ મળે છે. ત્રણ દિવસ વાલ અને એક દિવસ પટેાં અને પુપુ મળે છે.

આ ખોરાક જોકે આપણી રૂઢી પ્રમાણે બરોબર ન ગણાય તોપણ સાધારણ રીતે ખરાબ ન કહેવાય. ઘણા હીંદીને પુપુની ઉપર તિરસ્કાર છે ને તેથી જાણી જોઈને તે ખાતા નથી. પણ આ હું તો મોટી જુલ ગણું છું. પુપુ એ મીઠો અને જોરાવર ખોરાક છે. આ દેશમાં તે ધર્મની જગ્યા લઈ શકે છે. તેમાં જે શકર મળે તો બહુ સ્વાદિષ્ટ લાગે છે. પણ શકર ન હોય છતાં ભૂખ લાગી હોય ત્યારે મીઠું લાગે છે. એ ખાવાની ટેવ પડી જાય તો ઉપરના ખોરાકમાં માણસ ભુખે ન મરે તેટલુંજ નહીં પણ તેથી શરીરને મજબુતી મળે એવો તે ખોરાક થઈ પડે. તેમાં કેટલોક ફેરફાર કરાવાય તો તદ્દન સંપૂર્ણ ખોરાક થાય. પણ દુઃખની વાત એ છે કે આપણે એવા સ્વાદીઆ થઈ પડ્યા છીએ અને આપણી ટેવો એવી પંપાળી છે કે આપણને મહાવરા મુજબ ખોરાક ન મળે તો આપણો મીનજ જતો રહે છે. આવો અનુભવ મને વોકસરસ્ટમાં થયો ને તેથી હું બહુ દુઃખી થતો. ખોરાકનો કચવાટ હમેશાં ચાનતો અને ખોરાક એજ જીવન હોય નહીં અથવા તો ખાવાનેજ સાર આપણે જીવતા હોઈએ નહીં તેમ કક્ષાટ ઘણી વેળા થતો. આ પ્રમાણે કરવું સત્યાગ્રહીને ન ધટે. ખોરાકમાં ફેરફાર કરવાની તબક્કા કરવી એ આપણું

કામ છે પણ ફેરફાર ન થાય તો જે મળતો હોય તેથી સંતોષ માની સરકારને બતાવી આપવું કે આપણે તેથી હારવાના નથી એ પણ આપણી ફરજ છે. કેટલાક હીંદી માત્ર ખોરાકની અગવડને લીધે જ્વેલનો ડર રાખે છે તેમણે વિચારપૂર્વક ખોરાકને વિષે જે લાલસા બંધાઈ હોય એ છોડવી ઘટે છે.

પાકી જ્વેલ મળી.

હું ઉપર કહી ગયો તે મુજબ અમારો બધાનો કેસ સાત દિવસને સારૂ મુલતી રહેલો. એટલે ચૈદમી અકટોબરે કેસ ચાલ્યો. તે વેળા બીજા હીંદીઓને એક માસની ને કેટલાકને છ અઠવાડીઆની સર્પિત મળુરી સાથની જ્વેલ મળી. એક બાળક છોકરો જે અગીયાર વરસનો હતો તેને ૧૪ દિવસની આસાન કેદ મળી. મારી ઉપરથી કેસ ખેંચી લેશે એવી મને ધારિત લાગવાથી હું પીડાતો હતો. બીજાના કેસો થઈ રહ્યા પછી માજીસ્ટ્રેટ થોડી વખત કેસ મુલતી રાખ્યા એટલે હું વધારે ગભરાયો. પહેલાં તો ચર્ચા એવી ચાલતી હતી કે મારી ઉપર રજીસ્ટર નહીં બતાવવાનું અને અંગૂઠા નહીં આપવાનું તહોમત આવશે એટલુંજ નહીં પણ બીજા વગર હકના હીંદીને ટ્રાન્સવાલમાં દાખલ કરવાનું તહોમત મૂકવામાં આવશે. મનમાં હું વિચારો ઘેબ્યા કરતો હતો તેટલામાં માજીસ્ટ્રેટ પાછા કચેરીમાં આવ્યા ને મારા કેસનો પોકાર થયો, અને મને પાઉન્ડ ૨૫ નો દંડ અથવા તો બે માસની સખત મળુરીની સજા એમ મળ્યાં. આથી હું બહુ રાજી થયો અને બીજા ભાઈઓની સાથે કેદમાં રહેવાનું મને મળ્યું એમ માની મને સુભાગી સમજવા લાગ્યો.

કપડાં.

જ્વેલ મળ્યા બાદ અમને જેલી કપડાં મળ્યા. તેમાં એક ટુંકી મજબુત ઇબર, પાદીનું ખમીસ, તેની ઉપર એક પહેરણુ એક ટોપી, એક ડુવાલ, મોજાં અને સેંડલ મળ્યાં. આ કપડાં મને લાગે છે કે

કામ કરવાને સાર બહુ સમય બરેલાં છે. ટક્ક ઉં અને સાદાં છે. આવાં કપડાંની સામે આપણને કંઈ કહેવા જેવું રહે નહિ. એવાં કપડાં હમેશાં પહેરવાં પડે તોપણ તેથી કામર થવા જેવું નથી. મારા-એને કપડાં કંઈક જુદી રકમનાં મળે છે. તેઓને પડધીવાળી ટાપી મળે છે. મોજાં ગોઠણ સુધી પહોંચે તેવાં તથા બે ટુવાલ ઉપરાંત રમાલ મળે છે. હીંદીને પણ રમાલ આપવાની જરૂર જણાય છે.

કામ.

સખત મજૂરીવાળા કેદી પાસેથી સરકારને નવ કલાક દરરોજ કામ લેવાનો હક છે. કેદીઓને હમેશાં છ વાગે કોટડીમાં પુરવામાં આવે છે. સવારના સાડા પાંચ વાગે ઉઠવાનો ધંટ વાગે છે ને છ વાગે કોટડીના દરવાજા ઉઘાડે છે. કોટડીમાં જતી વખતે અને કોટડીમાંથી કહાડતી વેળા કેદીઓની ગણતરી કરવામાં આવે છે. તે ગણતરી નિયમસર ને ઝપાટાખંધ થઈ શકે તેવા હેતુથી દરેક કેદીને પોતાની પથારીની પાસે ધ્યાનપૂર્વક લેવાનો હુકમ હોય છે. દરેક કેદીએ પોતાની પથારી સંકેથી ઠેકાણે મુકી હાથ મોં ઘોઘ છ વાગતા પહેલાં તઢ્યાર થઈ રહેવું જોઈએ. અને સાત વાગે કામે ચડવાનું થાય છે. કામ કરવાનું ઘણી જાતનું હોય છે. પહેલે દહાડે અમને સરીયામ રસ્તા પાસે ખુલી જમીન હતી તે વાવેતર સારૂ ખોદવા લાઈ ગયા હતા. તેમાં લગભગ ૩૦ હીંદીને લાઈ ગયા હતા. તેથી કામ ન થઈ શકે એવા હોય તેને જવાની ધરજ નહતી. અમને કાદરાઓની સાથે લાઈ ગયા હતા. જમીન ઘણી કઠણ હતી. અને તે કોદાળીવતી ખોદવાની હતી. તેથી કામ સખત હતું, તાપ ઘણું પડતો હતો. કામ કરવાની જગ્યા લગભગ દોઢ માઇલ છેટી જેલથી હોવી જોઈએ. બધા હીંદી કામ ઝપાટા ખંધ કરવા લાગ્યા. પણ ટેવાએલા થોડાજ હતા, તેથી સહુને થાક ખુબ લાગ્યો. આમાં બાપુ તાલેવંત-સીંગના બાળક રવિકૃષ્ણ પણ હતા. તેને કામ કરતા જોઈ હું બહુ મુંઝતો હતો. છતાં તેની મૂકનત જોઈ રાજ થતો હતો. જેમ દહાડો

વધતો ગયો તેમ કામનો ખોળો વધારે જણાયો. વોરડર (દરોગો) બહુ તીખો હતો. ‘ચલાવો ચલાવો’ એવા પોકાર કરી રહ્યો હતો. તેમ તેમ હીંદી ગભરાતા હતા. કેટલાકને મેં રોતા પણ જોયા. એક જણનો પગ સુએલો જોયો. આથી માફ દિલ રડતું હતું. છતાં હું સહુને દહેતો હતો કે દરોગાની દરકાર રાખ્યા વિના સહુએ સાચા દિલથી કરવું. હું પોતે પણ થાક્યો. હાથમાં ફેલ્લા સખત પડ્યા, તેમાંથી પાણી ચાલ્યાં. વાંકુંવળવું એ સુસ્કેલ લાગતું હતું અને કોદાળીનો ભાર મણુ જેટલો લાગતો જણાયો. હું તો ઈશ્વર પાસે માગ્યા કરતો હતો કે મારી લાજ રાખે, મને અપંગ ન કરે ને હું કામ બરોબર કરી શકું એટલું મને જોર આપે. તેની ઉપર આધાર રાખીને કામ કર્યા કરતો હતો. દરોગો મને ઠપકારવા લાગ્યો. થાક ખાવાથી ઠપકો દેતો હતો. મેં તેને દ્રશ્ય ટાંકવાની જરૂર નથી. મારાથી કાળજીતુટ થાય નેટલું કામ હું કરીશ. આ વખતે મી. ઝીણાભાઈ દેસાઈને મેં સુર્જીત થતાં જોયા. મારી જગ્યાએથી તો મારે ખસાય નહિ, એટલે હું દોડ્યો. ખીજા પણ એ હીંદી આવ્યા. ઝીણાભાઈને પાણી ઝાંટયું, તેને શુદ્ધિ આવી. દરોગાએ ખાનગી કામ ઉપર મોકલી આપ્યા. મને તેની પાસે બેસવા દીધો. ઝીણાભાઈને માથે ખુબ થંડુ પાણી રેડ્યું. પછી કંઈક આરામ થયો. દરોગાને દ્રશ્ય કે તેનાથી ઘેર ચાલીને નહિ જવાય. તેથી ગાડી મંગાવી. ગાડીમાં તેને લઈ જવા મને હુકમ થયો. ઝીણાભાઈને માથે પાણી રેડતાં હું વિચારવા લાગ્યો. ‘મારા શબ્દો ઉપર આધાર રાખી ધણા હીંદી જલમાં આવે છે. હું જો ખોટી સલાહ આપતો હોઉં તો હું કેટલો પાપી બનું? મારે લીધે આટલું દુઃખ હીંદને થાય?’ મેં એમ વિચારી ઉંડો શ્વાસ નાખ્યો. ઈશ્વરને સાક્ષી જાણી કરી વિચાર્યું ને હું વિચારમાં હુબકા મારી પાછો હસી નીકળ્યો. મેં જે સલાહ આપી છે તે બરાબર છે એમ જોયું. દુઃખ ભોગવવામાંજ સુખ છે તો પછી દુઃખથી કંઈ ખેદ પામવાનું કારણ નથી. આ તો મુર્છા આવી પણ મોત થાય તોપણ મારાથી ખીજા

સલાહ અપાય તેમ નથી. જન્મ બંધન કરતાં આમ દુઃખ ભોગવી બેડીમાંથી મુક્ત થવું એજ આપણું કર્તવ્ય છે એમ વિચારી હું બે શીકર થઈ પડ્યો. ને ઝીણુભાઈને હીંમત રાખવાની સલાહ આપતો પધ ગયો.

ગાડી આવી કે તુરત ઝીણુભાઈને તેમાં સુવાડી લઈ ગયા. વડા દરોગા પાસે શરિયાદ કરી. તેની તપાસ ચાલી ને દરોગાને કપકો મળ્યો. ઝીણુભાઈને બપોરના કામે નહીં લઈ ગયા. તેજ પ્રમાણે બીજા ચાર હિંદી અશક્ત જણાયા. બાકીના બધા પાછા કામે ચડ્યા. બપોરના બારથી એક વાગ્યા સુધી ખાવાનો વખત હોય છે ને એકથી પાંચ વાગ્યાસુધી કામ કરવું પડે છે. બપોરના અમારી દેખરેખ ગોઝા દરોગા ને બદલે કાફર દરોગાને સોંપી. કાફર દરોગો ગોરા કરતાં ઠીક હતો. તે બહુ ટાંકણી નહોતો કરતો. કોઇ કોઇ વખત બોલતો હતો. વળી બપોરના કાફરાને તથા હિંદીને તેજ જગ્યામાં પણ જુદા જુદા ભાગમાં રાખ્યા. અમને પ્રમાણમાં પોચી જમીન મેદવા આપી.

જે માણસે આ કંટ્રાક્ટર લીધો હતો તેની સાથે મારે વાત થએલી. તેણે કહ્યું કે હિંદી કેદીની મજૂરીથી તેને તુકસાન થવાનો સંભવ છે. હિંદીથી કાફરાની બરોબર એકાએક શરીરબળ ચલાવાય તેમ નથી, એ વાત તેણે મંજૂર રાખી. વળી મેં તેને કહ્યું કે હિંદી કોઇ દરોગાની બીકથી કામ કરનારા નથી. તે તો માત્ર ખુદનો ડર રાખીને બનશે તેટલુંજ કરશે. પણ મારે આ વિચાર પાછળથી સારી પેઠે બદલવો પડ્યો. એ કેમ તે આપણે હવે પછી જોઇએ.

બીજે દહાડે અમને બહાર કહાડ્યા પણ અમને ગોરા દરોગાની સાથે નહીં મોકલતાં એક કાફર દરોગા સાથે મોકલ્યા. તે દરોગો પણ ગયા દિવસનો કાફર ન હતો. આ કાફર દરોગાને બલામણુ હતી કે અમને બીલકુલ ન ટોકે.

અમને બલામણુ હતી કે અમારે બને તેટલું કામ સાચી દાનતથી કરવું. જે કામ સોંપ્યું હતું તે પણ હળવું હતું. મ્યુનીસીપા-

લીટીની જમીનમાં પણ સરીયામ રસ્તા ખાસે ખાડા ખોદવાના તથા ખાડા ખુરવાના હતા. આમાં થાક મળી શકતો હતો. મને અનુભવ થઇ રહ્યો કે માત્ર ખુદાજ સંકષી રહેતો. આપણે કામની ચોરી કરનારા છીએ. કેમકે માણસોના કામમાં ટીલપ જેવામાં આવતી હતી.

મારો ખાસ મત છે કે આવી કામની ચોરી એ આપણને એમ લગાડનારી વાત છે, અને આપણી લડતમાં જે ટીલ થઇ છે તેનું પણ એ કારણ છે. સત્યાગ્રહનો રસ્તો સહેલો તેમ અધરો પણ છે. આપણી દાનત ખરી હોવી જોઇએ. આપણને કંઇ સરકારની જોડે વેર નથી. તેને આપણે વેરી સમજતા નથી. સરકારની સામે લડીએ છીએ તે તેની ભુલ સુધારવાને ને ખોડ ભૂલાવવા. આપણે તેના ખુરામાં રાજ નથી. તેના સામે થવામાં પણ તેનું બહું માનીએ છીએ. આ વિચાર પ્રમાણે આપણે તો જ્વલમાં તાકાદ મુજબ કામ કરવું જોઇએ. કદાચ આપણે એમ માનીએ કે આપણે કામ કરવાની નીતિને રસ્તે જરૂર નથી તો આપણે દરોગો હોય ત્યારે પુર કામ કરીએ છીએ તેમ નહીં થવું જોઇએ. કામ કરવું એ વાજબી ન હોય તો આપણે દરોગાની પરવા નહીં કરતાં સામે થવું જોઇએ અને તેને પરિણામે વધારે જ્વલ મળે તો તે ભોગવવી જોઇએ. પણ આવું કોઇ હિંદી માનતો નથી. જે કામ નથી કરતા તે માત્ર આળસથી અને કામ કરવાની ચોરીને લીધે. આવું આળસ તથા આવી ચોરી આપણને ન શોભે. સત્યાગ્રહી તરીકે આપણે જે કામ આવે તે કરવું જોઇએ અને દરોગાની બીક રાખ્યા વિના કામ કરીએ તો આપણને તકલીફ પડેજ નહીં. ગળ ઉપરાંત તો કામ કરવાનું રહેજ નહીં. કામ કરવાની ચોરીને લીધે જ્વલમાં લોકોને કેટલુંક દુઃખ ભોગવવું પડ્યું હતું.

આટલી વાત કર્યા પછી પાછા આપણે કામની વાત ઉપર આવીએ. આમ દિવસે દિવસે કામ હળવું થવા લાગ્યું. જે ટોળીમાં હું ગયો હતો તે ટોળીને ત્યારબાદ જ્વલનો બગીચો સાફ રાખવાનું તેમ

વાવેતર કરવાનું વિગેરે કામ મળ્યું. મુખ્ય ભાગે મકાઈ વાવવાનું અને પટેટાના ક્યારા સાફ કરવાનું તથા પટેટાના છોડ ઉપર ધુળ ચડાવવાનું હતું.

એ દહાડા વળી મ્યુનીસીપાલિટિનું તળાવ ખોદવા લઈ ગયાં હતા. તેમાં ખોદવાનું, ધુળની ઢગલી કરવાનું તથા બેરોમાં લઈ જવાનું કામ હતું. આ કામ વળી કઠણ આવ્યું. તેનો અનુભવ માત્ર બે દીવસ મળ્યો. મને હાથના કાંડા ઉપર સોજો ચડ્યો. તે માટીના ઉપચારથી નાણુદ થયો.

આ જગ્યા ચાર પાંચ માઇલ છેટે હોવાથી અમને ટ્રોલીમાં લઈ જતા. ખાવાનું તળાવે પકાવવું પાતું. તેથી સીધું બજાર પહોંચી સાથે લઈ જતા. આમાં પણ કંટાળાકરને સંતોષ ન મળ્યો. અમે કાફેરોની બેરોબરી ન કરી શક્યા. બે દહાડા તળાવ ઉપર કામ કરાવીને અમને બીજું સોંપ્યું. આજ લગી ધણે ભાગે કામ કરી શકે તેવા હિંદીને સાથે લઈ જતા. હવે તેમ કરવાને બદલે ભાગ પાડ્યા. કેટલાકને સોલજરોની કબજા આસપાસ ઘાસ ઉગી ગયું હતું તે ખોદી કહાડવા મોકલ્યા. બીજાઓને કબજાસ્તાન સાફ કરવાને મોકલ્યા. આ પ્રમાણે કેટલોક વખત ચાલ્યું. દરમિયાન બારબરટનના કેસ પછી લગભગ પચાસ હિંદી જુટ્યા. ત્યારબાદ હમેશાં વાડીમાં કામ મળતું. તેમાં ખોદવાનું, લણવાનું કચરો કહાડવાનું વીગેરે હતું. આ કામ બારે નહીં ગણાય. અને બહુ તંદુરસ્તિ આપનારું કહી શકાય. જાતુ નવ કલાક સુધી એવું કામ કરતાં કંટાળો પ્રથમ આવે, પણ ટેવ પડ્યા પછી તેવું નહીં થાય.

આવા કામ ઉપરાંત દરેક કોટડીમાં પેસાબ વીગેરેની બકેટ હોય છે તે કોટડીના માણસોને ઉપાડી જવાની ફરજ હોય છે. મેં જોયું કે આવું કામ કરતાં આપણા માણસો અચકાય છે. ખરું જોતાં તેમાં અચકાવાનું કંઈ કારણ નથી. કામ કરવામાં નામોશી કે એમ માનવી તે બુદ્ધ ગણાય. વળી જેઠમાં જનારને એવી ઇચ્છા પેસાય નહીં.

હું જોતો કે કોટડીમાંથી પેસાળની બકેટ કોણ લાઇ જશે એવો સવાલ કેટલીક વખત ઉઠતો. આમ સવાલ ઉઠવાને બદલે જો આપણે સત્યાગ્રહની લડત પુરી સમજતા હોઇએ તો તેવું કામ કરવામાં હરીફાઇ થવી જોઇએ. ને જોને બાજે તે કામ કરવાનું આવે તેણે માન સમજવું જોઇએ. એટલે કે સરકાર તેવું કામ સોંપે તેમાં માન નહીં પણ આપણે તે કામ કરવાનું જ છે તો પછી તેમાંથી જે પહેલો તૈયાર થાય તે બેશક માનને લાયક છે. આપણે દુઃખ ઉઠાવવા તૈયાર થયા છીએ તો પછી એક બીજાના કરતાં વધારે દુઃખ ઉઠાવવા તૈયાર થવું. ને જોની ઉપર વધારે પડે તેણે માન માનવું જોઇએ. આવો દાખલો મી. હસન મીરાંએ બેસાડ્યો હતો. મી. હસન મીરાંને ફેશસાનું ઘણું ખરાબ દરદ છે. પોતે નાજુક તબીયતના છે, છતાં તેણે હમેશાં જે કામ તેને બાજે આવ્યું તે ખુશી થઇને ઉપાડ્યું એટલુંજ નહીં પણ પોતાની તબીયતની દરકાર ન કરી. એક વખત એક કાફર દરોગાએ તેમને વડા દરોગાનું પાયખાનું સાફ કરવાનું સોંપ્યું. તે કામ તેણે તુરત ઉપાડી લીધું. કોઇ દિવસ નહીં કરેલું તેથી તેને ઉલટી થઇ. તેની તેણે દરકાર નહીં કરી. બીજું પાયખાનું સાફ કરતા હતા તેવામાં હું જઇ ચડ્યો ને મેં અચંબા સાથે તેમને કામ કરતા જોયા. મને તો તેમના તરફ અત્યંત વહાલ આવ્યો. પુછપછ કરી એટલે પહેલા પાયખાનાની ખબર પડી. એક વખત તે જ કાફર દરોગાને વડાએ હુકમ કર્યો હશે કે બે હોદીને હિંદી પાયખાનાં ખસુસ રાખ્યાં હતાં તે સાફ કરવા બોલાવવા. આને સાફ દરોગો મારી પાસે આવ્યો ને બે માણસ માગ્યા. મને લાગ્યું કે હું પોતેજ તે કામને સાફ સરસ ગણાઉં તેથી હું જ ગયો. મને તો તેવા કામમાં ધ્યાનરત છે જ નહીં. હું માનું છું કે એવું કામ કરવાની આપણે ટેવ પાડવી ઘટે છે. એવા કામની સામે આપણે ચીદ રાખીએ છીએ તેને પરિણામે ધણે બાજે આપણાં આંગણાં તથા આમણાં જાનરૂ વિગેરે આપણે ખરાબ સ્થિતિમાં જોઇએ છીએ, એટલુંજ નહીં, પણ તેને લીધે મરકી વિગેરે રોગો આપણે પેદા કરીએ

છીએ, અથવા ફેલાવીએ છીએ. જાજર તો હમેશાં ખરાબ જ હોય એમ આપણે માની બેઠા છીએ અને તેથી ઘણી વેળા આપણે ગંદા-ધનું તહોમત ભોગવીએ છીએ. એવી જાતનું કામ ન કરવાને સાર એક હીંદીને સોલ્ડીટરી સેલની એટલે કે ભોંયરામાં પુરી રાખવાની સજા ભોગવવી પડી હતી. સજા ભોગવી તેની હરકત નથી ગણતો પણ તે સજા ભોગવવાની જરૂર ન હતી, અને તેવા કામની આનાકાની કરવામાં આપણે પા પડીએ એ ઠીક ન ગણાય. હવે જ્યારે કામને સાર ચાલ્યો ત્યારે દરોગો બીજાને ટોકવા લાગ્યો, કે તેઓએ નીકળવું જોઈએ. આથી હુકમની વાત ફેલાઈ અને ટુરત મી. ઉમર ઓસમાન તથા મી. રસ્તમજી મદદે દોડ્યા. જોકે કામ ઓછું હતું. આ વાત લખવાનો હેતુ એ છે કે તેઓએ પણ તેવું કામ સરકાર કરાવે તો કરવામાં માન માન્યું. જે આપણને મળતા કામથી આપણે નારાજ રહીએ તો આપણાથી ખરી લડાઈમાં ભાગ લઈ શકાય.

જોહાન્સબર્ગ લઈ ગયા.

ઉપર પ્રમાણે વોક્સરસ્ટની જ્વેલમાં કામનો હેવાલ હું આપી ગયો છું. પણ મારા બે મહિના પુરા કંઈ તે જ્વેલમાં નહિ ગએલા. મને કેટલાક દિવસને સાર અચાનક જોહાન્સબર્ગ મોકલી દેવામાં આવ્યો હતો. ત્યાં જે બન્યું તે જાણવા જેવું છે. તા. ૨૫ અક્ટોબરે મને ત્યાં લઈ જવામાં આવ્યો. તેનું કારણ મારે દરજી ડાહ્યાના કેસમાં જુબાની આપવાનું હતું. તે સિવાય બીજાં કારણો હશે એમ બહુ તર્ક વિતર્ક થતા હતા. આશાએ ભર્યા બધા એમ પણ ધારતા હતા કે કદાચ મી. રમ-ટસની મુલાકાતની પણ વાત હોય. પાછળથી જોવામાં આવ્યું કે એવું કંઈજ નહતું. મને લઈ જવાને જોહાન્સબર્ગથી ખાસ એક દરોગાને મોકલવામાં આવ્યો હતો. એ દરોગાને તથા મને રેલ્વેનો એક ડબો મળ્યો હતો. ટીકીટ બીજા વર્ગની હતી. તેનું કારણ તો એ જ હતું કે તેમાં ત્રીજા વર્ગના ડબા ન હતા. કેદીઓને ત્રીજાજ વર્ગમાં લઈ

જતા હોય એમ જણાય છે. રસ્તામાં પણ પોશાક કેદીનો જ હતો. મારો સામાન હતો તે મારી પાસે જ ઉપડાવ્યો હતો. જેલથી સ્ટેશન સુધી ચાલતા જવાનું હતું. જેહાન્સબર્ગ પહોંચ્યા પછી ત્યાંથીએ જેલ સુધી સામાન ઉઘડીને ચાલતા જવું પડ્યું. આ વાત ઉપરથી છાપાઓમાં બહુ ટીકા થએલી. વિલાયતની પાલ્સમિટમાં સવાલો પુછાએલા. ધણે લોકોનાં મન દુઃખાયાં. સહુને એમ લાગી આવ્યું કે મારા જેવા રાજ્યપ્રકરણીને કેદીના પોશાકમાં ચાલતો ને બોલે ઉઘડાવીને લઈ જવો નહોતો જોઈતો.

લોકોનાં મન દુઃખાય એ સમજાય તેવું છે. બ્યારે આમ જવાનું છે એમ મી. આંગલીઆએ સાંભળ્યું ત્યારે તેમની આંખમાં પાણી આવ્યાં. મી. નાયડુ તથા મી. પોલાકને ખબર પડી ગએલી તેથી તે મને સ્ટેશન ઉપર મળેલાં. તેઓ પણ મારી સ્થિતિ જોઈને રાવા જેવા થઈ ગયા. આમ થવાનું કારણ કંઈ નથી. આ દેશમાં રાજ્યપ્રકરણી અને બીજા જેલી વચ્ચે સરકાર તરફત રાખે તેવો સંભવ નથી. આપણને જેમ વધારે દુઃખ આપે ને આપણે તે ઉઠાવીએ તેમ વહેલો છૂટકારો થાય. વળી જેલીનો પોશાક પહેરવો, ચાલતાં જવું ને સામાનનો ભાર ઉઘડવો એ વિચાર કરતાં કંઈ દુઃખરૂપ નથી. પણ દુનીયા તો આવી વસ્તુને એમ માન્યાજ કરશે તેથી વિલાયતમાં શોરબકાર થયે.

રસ્તામાં દરોગા તરફથી ધળ જરાએ ન હતી. દરોગો પોતે જાહેર પરવાનગી ન આપે તો જેલ શિવાયનો બીજો ખોરાક ન ખાવો તે મારો નિશ્ચય હતો તેથી આજ લગી હું જેલના ખોરાક ઉપરજ નબ્બો હતો. રેલમાં તો મને ખાવાનું બંધાવ્યું ન હતું. દરોગાએ મને જે ખોરાક લેવો હોય તે લેવાની છુટ આપી. સ્ટેશન માસ્તરે મને પૈસા આપવાનું કહ્યું તેની લાગણી પણ બહુ ઉત્કેષાઈ ગઈ હતી. મેં તેનો ઉપકાર માન્યો; પૈસા લેવાની ના પાડી. મી. કાજ જે સ્ટેશન ઉપર લાંજર હતા તેમની પાસેથી શીલીંગ ફક્ત લીધા. તેમાંથી દરોગાને સાર તથા મારે સાર રેલમાંથી ખાવાનું લીધું.

જોડાન્સઅર્ગ પહોંચ્યા તે વખતે સાંજ હતી, તેથી મને બીજા હીંદીની પાસે નહોતા લઈ ગયા. મુખ્યત્વે કેદખાનામાં જ્યાં કાફરા કેદી ફરદી હતા તેઓની કેટડીમાં મને બીજાનું આપ્યું. આ કેટડીમાં મારી રાત ધણી દુઃખમાં તથા ભયમાં ગઈ. મને બીજે દહાડે આપણા જ લોકો પાસે લઈ જશે એમ ખચર નહોતી અને આની જ જગ્યાએ રાખશે એમ માની હું ભય પામ્યો ને બહુ અકળાયો. છતાં મન સાથે નિશ્ચય કર્યો કે મારું કર્તવ્ય તો એજ હતું કે મારે જે દુઃખ હોય તે સહન કરવું. ભગવદ્ ગીતાનું પુસ્તક મારી સાથે હતું તેમાંથી મેં વાંચ્યું. વખતને અનુકુળ પડતા શ્લોકો વાંચી તેનું મનન કરી ધીરજ રાખી. અકળાવાનો સમય એ હતો કે કાફરા તથા ચીના કેદી જંગલી, ખુની તથા અનીતિવાળા લાગ્યા. તેઓની ભોષા હું જાણતો નહોતો. કાફરાએ મને સવાલો પુછવા શરૂ કર્યા. તેમાં પણ મેં મસ્કરી જેવું જોયું. હું તે સમજી શક્યો નહીં. મેં કંઈ જવાબ ન વાળ્યો. તેણે મને ભાંગેલા ઇંગ્રેજીમાં પુછ્યું “આમ તને શા સાડ લાગ્યા છે?” મેં થોડો ઉત્તર દીધો ને મુંઝો રહ્યો. પછી ચીનાએ શરૂ કર્યું. તે વધારે ખરાબ જણાયો. મારી પથારી આગળ તે આવી મને જોવા લાગ્યો, હું ચુપ રહ્યો. પછી તે કાફરાની પથારી આગળ ગયો. ત્યાં બંને જણ એક બીજાની લુંડી મસ્કરી કરવા લાગ્યા ને એમ ઉઘાડવા લાગ્યા. આ બંને કેદીઓ ખુનના કે મદા ચોરીના આરોપવાળા હતા. આવું જોઈ મને ઉધ તો શાનીજ આવે? બીજે દહાડે ગવર્નરને આ બધું સંભળાવીશ એમ વિચારી મોડી રાત્રે હું થોડું ઉઘ્યો.

ખરૂં દુઃખ તો આ કહેવાય. સામાન ઉચકવા વિગેરેનું તો કંઈજ નથી. જે અનુભવ મને થયો તેવો બીજા હીંદીને થતો હશે, બીજા પણ દૈરતા હશે એમ યાદ કરી વળી હું ખુશી થયો કે આવું દુઃખ હું પ્રાણ અનુભવું છું. તે અનુભવી હવે હું સરકાર સાથે લડત વધારે લઈશ ને જોડમાં આવી બાબતમાં સુધારા કરવાનું બનશે એમ મેં ધાર્યું. આ બધો સત્યાગ્રહની લડતનો આકર્ષકરો લાભ છે.

બીજે દહાડે ઉઠતાંજ મને જ્યાં બીજા હીંદી કેદી હતા ત્યાં લઇ ગયા, એટલે મને ઉપરની બાબતમાં ગવર્નરને કહેવાનો પ્રસંગ ન આવ્યો. જોકે તેવી રીતે હીંદી કેદીઓને કાફરાઓની કે બીજાની સાથે નહિ રખાયા તેમ કરાવવાની લડત બેવાનું મનમાં રાખેલું છે. હું ગયો ત્યારે હીંદી કેદી લગભગ પંદરેક હતા. તેમાં ત્રણ સિવાય બીજા સત્યાગ્રહી હતા. ત્રણ જણ બીજા ગુન્હાવાળા હતા. આ કેદીઓને કાફરાની સાથે રાખવામાં આવતા હતા. હું ગયો ત્યારે વડા દરોગાએ હુકમ કર્યો કે અમને બધાને તોખી કાઢી મળે. મેં દીલગીરીની સાથે જોયું કે કેટલાક હીંદીઓ કાફરાઓની સાથે સુવામાં રાજી રહે છે. તે એવા કારણથી કે ત્યાં ચોરીથી તમાકુ વિગેરે મળી શકે. આ આપણને શરમ ઉપજાવનારું છે. આપણને કાફરા કે કાફરાની ઉપર તિરસ્કાર ન હોય. પણ તેઓની વચ્ચે તથા આપણી વચ્ચે સાધારણ બ્યવહારમાં એકતા નથી એ ન ભુલાય તેવું છે. વળી જે તેઓની સાથે સુવાને માગે છે તે જુદાજ હેતુથી, એટલે આવો ભાવ આપણે ચકવાના હોયએ તો આપણા મનમાંથી નીકળવાની જરૂર છે.

જેહાન્સબર્ગની જેલમાં બીજે પણ એક દુઃખદ અનુભવ થયેલો. ત્યાં બે વિભાગ જુદી જાતના છે. એક વિભાગમાં કાફરી તથા હીંદી મજૂરીવાળા કેદી રહે છે. બીજા વિભાગમાં સાક્ષી કેદીઓને પુરેલા હોય છે, ને તેમાં દીવાની જેલ ભોગવનારા હોય છે. તેમાં સખત મજૂરીવાળા કેદીને જવાનો હક નથી હોતો. અમારું સુવાનું બીજા વિભાગમાં હતું. પણ બીજા વિભાગનું જાનરૂ વિગેરે અમે હકથી ન વાપરી શકીએ. પહેલા વિભાગના જાનરૂમાં એટલા બધા કેદી હોય છે કે તેમાં જાનરૂની મહા પંચાત રહે છે. કેટલાક હીંદીને આ બહુ દુઃખરૂપ વાર્તા થઈ પડે છે. તેમાંના એક હું હતો. મને દરોગાએ કહ્યું હતું કે બીજા વિભાગના જાનરૂમાં જવામાં હરકત નથી. તેથી હું તેમાં ગએલો. આ જાનરૂમાં પણ બીડ તો હોય છે. વળી જાનરૂ ખુલ્લાં હોય છે. તેને દરવાજા નથી હોતા. હું જેવો ખેડો હતો તે

વેળ એક જખરા, મજબુત વિકાળ કાકરા આવ્યે. તેણે અને ઉઠી જવા કહ્યું, ને ગાળો દેવા લાગ્યે. મેં કહ્યું હમણાજ ઉઠું છું. તેટલામાં તો અને બાથ બીડીને ઉંચક્યો ને બહાર ફેંક્યો. સારે નસીબે મેં બારસાખ પકડી લીધી એટલે હું ન પડ્યો. આમાં કંઈ હું ગભરાયો નહોતો. હસીને હું તો ચાલતો થયો. પણ એક બે હીંદી કેદી જેણે આ બનાવ જોયો તેઓ રહી પડ્યા. જેલમાં તેઓથી મદદ તો થાય નહીં એટલે નિરૂપાય જાણી તેઓને ખેદ થયો. આવી જાતનાં દુઃખ બીજા હીંદીઓને પણ ભોગવવાં પડ્યાં છે એમ મેં પાછળથી સાંભળ્યું. આ બાબતની મેં ગવર્નરને વાત કરીને જણાવ્યું કે હીંદી કેદીઓને સારૂ નોખા જાળરૂની ખાસ જરૂર છે. ને એમ પણ જણાવ્યું કે કાકરા કેદીઓની સાથે હીંદી કેદીઓને મુદ્દલ ન રાખવા જોઈએ. ગવર્નરે તુરત હુકમ કર્યો કે મોટી જેલમાંથી એક જાળરૂ હીંદી કેદીને સારૂ મોકલી આપે. અને બીજે દિવસથી જાળરૂની તકલીફ મટી. હું પોતે ચાર દિવસ સુધી જાળરૂના ખુલાસા વીના રહેલો. તેથી તબીબાને પણ જશ્ન પહોંચી હતી.

જેહાન્સખર્જમાં રહી તે દરમિયાન મારે કોર્ટમાં ત્રણ ચાર વખત જવું પડ્યું હતું. ત્યાં મી. પોલાકને તથા મારા દીકરાને મળવાની રજા મળી હતી. બીજા પણ કોઈ વેળા મળી જતા. કોર્ટમાં અને ઘરનો ખોરાક મંગાવવાની પણ છુટ મળેલી, તેથી રોટી, પનીર વિગેરે વસ્તુ મારે સારૂ મી. કેલનએક લાવતા હતા.

આ જેલમાં હું હતો તે દરમિયાન સત્યાગ્રહી કેદી બહુ વધી ગયા હતા. એક વખત પચાસ ઉપરાંત થઈ ગયા હતા. ધણીને એક પથરા ઉપર બેસી નાની હાથેડીવતી ઝીણી કાંકરી ભાગવાતું કામ સોંપતા હતા. દરેક જણ ફાટેલાં લુગડાં સીવવા વિગેરે કામમાં રોકાતા. અને સંચામાં ટોપી સીવવાતું કામ સોંપવામાં આવેલું. સંચાતું કામ પહેલું અહીંજ હું શીખ્યો. આ કામ મુશ્કેલ ન હતું. તેથી શીખતાં કંઈ વખત ન ગયો.

હીંદીનો મુખ્ય ભાગ કાંકરી ફાડવા ઉપર હતો, તેથી મેં પણ તે કામની માગણી કરી. પણ દરોગાએ કહ્યું કે વડા દરોગાનો તેને હુકમ હતો કે મને બહાર નહિ કાઢવો તેથી તેણે મને કાંકરી ફાડવા જવાની રજા નહિ આપી. એક દિવસે એમ બન્યું કે મારી પાસે સંચાલન કે બીજું સીવવાનું કામ ન હતું. તેથી મેં પુસ્તકો વાંચવાનું શરૂ કર્યું. હિસાબ એવો છે કે દરેક કેદીએ કંઈ કંઈ જોડનું કામ કરવું જોઈએ. તેથી મને દરોગાએ બોલાવીને પુછ્યું “આજ તમે માંદા છો?”

મેં જવાબ આપ્યો, “ના જી.”

સં—ત્યારે તમે કંઈ કામ કરતા નથી?

જા—મારી પાસે કામ હતું તે પુરું થયું છે. હું કામનો ઢાંગ કરવા ઈચ્છતો નથી. કામ મને આપો તો હું તે કરવા રાજી છું નહિ તો નવરો બેડો વાંચું તેમાં શી હરકત છે?

સં—એ તો ખરું પણ જ્યારે વડો દરોગો કે ગવર્નર આવે ત્યારે તમે સ્ટોરમાં રહો તો સાફ.

જા—હું એમ કરવા રાજી નથી. હું ચવર્નરને પણ કહેવાનો છું કે મને સ્ટોરમાં પુરતું કામ નથી, તેથી કાંકરી ફાડવા મોકલે.

સં—ત્યારે બહુ સાફ. મારાથી તો રજા વિના તમને કાંકરી ફાડવા ન મોકલાય.

આ બનાવ બન્યા પછી થોડી વારે ગવર્નર આવ્યા. મેં તેની પાસે બંધી હકીકત જાહેર કરી. તેણે કાંકરી ફાડવા જવાની પરવાનગી ન આપી પણ જણાવ્યું કે મારે તેમ કરવાની જરૂર નથી, કેમકે મને બીજે દિવસે પાછો વોકસરસ્ટ મોકલવાનો છે.

હાકટરી તપાસ—નાગા કેદી

વોકસરસ્ટની જોડ નાની હોવાથી કેટલીક છુટ જે ત્યાં ભોગવાય છે તે જોહાન્સબર્ગની મોટી જોડમાં ન ભોગવાય. જેમકે વોકસરસ્ટની જોડમાં મી. દાઉદ મહમદને માથે બાંધવા સાફ સાલ અને

ધબ્બર તો ખીબ્બને પણ પહેરવા આપતા હતા. મી. રસ્તમજી, મી. સોરાબજી તથા મી. શાપુરજીને તેમની પોતાની ટોપી પહેરવા આપતા હતા. આ પ્રમાણે જોહાન્સબર્ગની જોલમાં બનવું સુસ્કેલ. તેમજ જોહાન્સબર્ગની જોલમાં કેદીઓ પહેલા દાખલ થાય તેને દાકતર તપાસે છે. આ તપાસનો હેતુ એ છે કે કેદીઓને કંઈ ચેપી રોગ હોય તો તેની દવા કરવી અને તેને ખીબ્બ કેદીથી નોખા પાડવા. આવા કારણથી કેદીઓને બરોબર તપાસે છે. કેટલાક કેદીને ચાંદી વિગેરેનો રોગ હોય છે તેથી બધાના ગુલ્લ અચયવો તદ્દન નાગા તપાસે છે. દાશરાઓને તો લગભગ પંદર મીનીટ સુધી તદ્દન નાગા ઉભાડે છે કે જેથી દાકતરનો વખત બચે. હિંદી કેદીને દાકતર આવે ત્યારેજ ધબ્બર કઢાવે છે. બાકીના કપડા અગાઉથી ઉતારાવે છે. ધબ્બર ઉતારવા સામે લગભગ બધા હિંદી હોય છે. છતાં ઘણાં તો લડતને ખાતર આનાદાની કરતા નથી પણ મનમાં કોચવાય છે. આ બાબતની મેં દાકતરને વાત કરી તેણે કેટલાક કેદીને ખાસ રોડરમાં તપાસ્યા પણ હમેશાં તે પ્રમાણે કરવાની તેણે ના પાડી. આ બાબત એસોસીએશને લખાણ કર્યું છે ને તકરાર હજી ચાલે છે. ને બાબત તકરાર ઉઠાવવી એ બ્યાનબી છે. લોકોનો ઘણો જીનો રિવાજ છે તે એકાએક બદલાવાનો નથી. છતાં તે વિષે વિચાર કરવા જેવું છે. મરદોમાંજ અવયવ સંતાડવાની જરૂર નથી. વળી ખીબ્બે માણસ આપણા ખાનગી અવયવો તાકીને જોશે એમ માનવાનું કારણ નથી. ખોટી શરમ રાખવાનું આપણે કારણ નથી. આપણે પોતે નિર્દોષ મનના હોઈએ તો કુદરતે આપેલી વસ્તુ ખાસ છુપાવવાની જરૂર શી ? હું બાણું છું કે આ વિચારો હિંદી માત્રને વિચિત્ર લાગે તેવા છે. છતાં મને લાગે છે તે બાબત ઉંડા ઉતરીને ખૂં શું છે તે જોવા જેવું છે. એવી જાતની હરકતો લાવવાથી આપણને અંતે લડતમાં નુકશાની થાય છે. અગાઉ હિંદી કેદીને દાકતર ખીલકુલ ન તપાસતો. પણ એક વખત બે ત્રણ હિંદીને સમસલ પુછ્યા તેના

જવાબમાં તેઓએ કહ્યું કે તેને કંઈ રોગ ન હતો. દાકતરને વહેમ ગયો તે ઉપરથી તેણે ઉપર પ્રમાણે જવાબ મળવા છતાં પણ તે કેદીને તપાસ્યો ને તેઓ જુઠ્ઠા નીકળ્યા. ત્યારથી દાકતરે હોદી કેદીને પણ બરોબર તપાસવાનો ઠરાવ કર્યો. એટલે આપણે જોઈ શકીએ છીએ કે જ્યારે આપણને કંઈ અડચણ આવી પડે છે ત્યારે તેનું દારણ ઘણું ભાગે આપણે પોતે હાથએ છીએ.

જોહાન્સબર્ગથી પાછો ફર્યો.

ઉપર કહી ગયો તે પ્રમાણે મને ચોથી નવેંબરે વોકસરસ્ટ પાછો લઈ ગયા. તે વેળા પણ મારી સાથે એક દરોગો હતો. પોશાક કેદીનો હતો. આ વેળા મને ચલાવ્યો નહિ પણ ગાડીમાં સ્ટેશને લઈ ગયા. પણ બીજા વરગને બદલે ટીકીટ ત્રીજા વરગની હતી. મને રસ્તાને સારૂ અરધો રતલ રોટી તથા બુલી બીફ આપ્યાં. બુલી બીફ લેવાની મેં ના પાડી. તે છોડી દીધું. રસ્તામાં બીજો ખોરાક લેવાની દરોગાએ પરવાનગી આપી. સ્ટેશન ઉપર જ્યારે ગયો ત્યારે કેટલાક હિંદી દરજી હતા. તેઓએ મને જોયો. વાત તો થાય નહીં. મારો પોશાક વિગેરે જોઈ તેમાંના કેઈએ રોષ દીધું. મને પોશાક વિગેરેથી કંઈ નહોતું લાગતું, એટલું કહેવાનો પણ અખત્યાર ન હતો. તેથી હું એ બધું જોઈ રહ્યો. અમને બેને એક અલગ ડબો આપ્યો હતો તેની પાસેના ડબામાં એક દરજી ઉતારી હતો તેણે પોતાના ખાવામાંથી મને થોડું આપ્યું. હેડક્વર્ટર્સ ઉપર મી. સોમાભાઈ પટેલ મળ્યા, તેમણે સ્ટેશન ઉપરથી કંઈ ખાવાનું લઈને આપ્યું. જે ખાઈની પાસેથી તેણે લીધું, તેણે પ્રથમ તો પોતાની લાગણી આપણી લડતમાં બતાવવાના ધરા-દાથી કંઈજ લેવાની ના પાડી. જ્યારે મી. સોમાભાઈએ બહુજ આગ્રહ કર્યો ત્યારે તેણે નામની છ પેની લીધી. વળી મી. સોમાભાઈએ સ્ટાંડરટન તાર કર્યો હતો તેથી ત્યાં પણ કેટલાક હિંદી સ્ટેશન ઉપર આમ્યા હતા અને ખાવાનું લાવેલા. એટલે રસ્તામાં દરોગાએ તથા મેં પુષ્કળ ખાધું.

વોકસરસ્ટ પહોંચતાં સ્ટેશન ઉપર મી. નગદી તથા મી. કાશ મળ્યા. તે બંને સાથે થોડે રસ્તે ચાલેલા. છેટે રહીને ચાલવાની તેમને રજા આપી હતી. સ્ટેશનથી મારો સામાન ઉપાડીને મારે વળી ચાલવું પડ્યું હતું. આ બાબતની ચર્ચા પણ છાપામાં પુષ્કળ થએલી.

વોકસરસ્ટમાં હું પાછો પહોંચ્યો તેથી સહુ હિંદી ખુશી થયા. મને મી. દાઉદ મહમદવાળી કોટડીમાં તે રાતે પુરેલો એટલે મોડી રાત સુધી અમે એક બીજના અનુભવની વાતો કરી.

હીંદી કેદીના દેખાવ.

હું બ્યારે વોકસરસ્ટ પાછો ગયો ત્યારે હીંદી કેદીના દેખાવ શરી ગયો હતો. લગભગ ૩૦ ને બદલે ૭૫ કેદી થઈ પડ્યા હતા. તેટલાનો સમાસ થાય તેવો માર્ગ આ જેલમાં નહોતો. તેથી આડેક તંબુ ગોઠવ્યા હતા. રસોઈને સારૂ ખાસ ચુલો પ્રીટારીઆથી આવ્યો હતો. કેદીઓ વળી ઘણી વેળા જેલની પાસે નદી વહે છે તેમાં નહાવા જઈ શકતા. આ દેખાવ કેદીના કરતાં લડવાયાના જેવો લાગતો હતો. એ કેદખાનું નહતું પણ સત્યાગ્રહીની છાવણી હતી. પછી દરોગા દુઃખ આપે કે સુખ તેની શી દરકાર? હકીકતમાં તો ઘણાખરા દરોગા એકંદરે હીક હતા. દરેક દરોગાનાં મી. દાઉદ મહમદ નામ પાડ્યા હતાં. એકનું નામ ' ઉક્લી ' પાડ્યું હતું, બીજનું નામ ' મટ્ટો ' એમ જુદાં જુદાં નામ હતાં.

મરનારાઓ.

વોકસરસ્ટની જેલમાં મુલાકાતે હીક હીંદી આવતા. મી. કાશ તો હમેશાં અધર રહેતા. કેદીઓની બહારની વ્યવસ્થા તે દિલ દબને કરતા. તથા મળવા આવવાને જેટલી બને તેટલી તક મેળવતા. મી. પોલાક કામસર લગભગ દર અઠવાડીએ આવતા. નાતાલથી મી. મહમદ ઈબ્રાહીમ તથા મી. ખરસાણી કેએસના મેનલાઈનના ઉધરાણા બાબત ખાસ આવી ગએલા. ઈંદને દહાડે તો લગભગ સો હિંદી

નાતાલના શેડીયાએને મળી ગયા હશે. તે દહાડે તારોના પણ વર-સાદ વરસ્યા હતા.

પરચુરણ વિચારો.

જોલમાં સાધારણ રિતે બહુ ચોખાઈ જળવવામાં આવે છે. જે તેમ ન થતું હોય તો દરદ ફાટી નિકળતાં વાર ન લાગે. છતાં કેટલીક બાબત ગંદકી પણ રહે છે. ઓઢવાની કમલી એક બીજની સદાય બદલાય છે. ગમે તેવા મેલા કાદરાએ ઓઢેલી હોય તે પાછી હિંદીને ભાગે પણ આવે. તેમાં ઘણીવાર લીખો પડેલી હોય છે ને તેમાંથી બદલો નિકળે છે. કાયદા પ્રમાણે તો દરરોજ તડકો હોય ત્યારે અરધો કલાક તેને સુકવવી જોઈએ પણ તેમ ભાગ્યેજ થતું જોવામાં આવ્યું. કમલીની અગવડ ચોખાઈ રાખનાર માણસને જેવી તેવી નથી.

તેજ પ્રમાણે પહેરવાનાં કપડાંનું ઘણીવાર બને છે. જે કપડાં બીજા કેદીએ પહેર્યા હોય તેજ કપડાં તે કેદી છુટે ત્યારે હમેશાં ધોવામાં નથી આવતાં. તેથી તે બીજા કેદીને એવી મેલી સ્થિતિમાં પહેરાવે છે. આ ઘણી અકળામણની સ્થિતિ છે.

કેદીને ગીચોગીચ પણ બહુ પુરતા હતા. જોહાન્સબર્ગમાં જ્યાં માત્ર ૨૦૦ કેદીની સગવડ હતી ત્યાં લગભગ ૪૦૦ કેદી રાખતા. આથી એક કોટડીમાં કાયદેસર કરતાં બમણા કેદીને ઘણી વેળા ભરતા ને તેને કોઈ વખત પૂરતી કમલી પણ ન મળે. આ તકલીફ જેવી તેવી નહતી. પણ કુદરતનો ધારો એવો છે કે માણસ પોતાના દોષ વિના જે સ્થિતિમાં સુકાય તે સ્થિતિની બરદાસ જખાટાભેર કરે છે. આવું હોઈ કેદીને પણ બન્યું. ઉપરની ખરી અડચણોમાં પણ હિંદી ગમતમાં રહેતા. વળી મી. દાઉદ મહમદ પોતે આખો દહાડો મજેમાં રહેતા એટલુંજ નહીં પણ પોતાના હાસ્ય વિનાદથી બધા હિંદી જોલીને હસાવ્યા કરતા હતા.

જોલમાં દુઃખની વાત એ જોવામાં આવી કે એક વખત કેટલાક હિંદી બેઠા હતા તેવામાં એક કાદર દરોગો આવ્યા. તેણે થોડું ધાસ કાપવાને જવા બે હિંદીની માગણી કરી. કોઈ થોડીવાર ન બોલ્યું ત્યારે મી. ઇમામ અબદુલ કાદર કાપવા જવા તૈયાર થયા. તેમ છતાં પણ કોઈ તેની સાથે જવાને ન નીકળ્યા. સમુગગા દરોગાને કહેવા લાગ્યા કે તે અમીર ઇમામ છે તેને ન લઈ જ. આમ કહેવાથી બેવડી ખરાબી થઈ. એક તો દરેકે ધાસ કાપવા તૈયાર થવાની જરૂર હતી, તે તો રજૂ પણ જ્યારે કોમનું નામ રાખવાને ઇમામ સાહેબ તૈયાર થયા ત્યારે તેમનો હોદ્દો ખુલો કર્યો. તે ધાસ કાપવા તૈયાર થયા પણ ખીજા કોઈ ન થયા એમ બતાવી આપણી બેશરમી જાહેર કરી.

ધર્મ સંકટ.

જોલ અરધી પુરી થઈ હતી તેટલામાં શીનીક્સથી તાર આવ્યો કે મીસીસ ગ્રાંધીને મરણુતોલ માંદગી છે ને મારે ત્યાં પહોંચવું જોઈએ. સહુ આ ખબરથી દિલગીર થયા. મારી ફરજ શી હતી. તેનો મને સંદેહ ન થયો. જોલરે પુછ્યું હવે તું દંડ આપી જવા માગે છે કે નહિ? ત્યારે મેં તુરત જવાબ આપ્યો કે મારાથી દંડ આપવાનું બનવાકાળજ નથી. સગાં સંજ્ઞીથી વિખુટા પડવું એ પણ અમારી લડતનો ભાગ છે. જોલર સાંભળીને હર્યો ને દિલગીર પણ થયો. આ વિચાર ઉપરથી વિચારતાં ધાતકી જણાય એવો છે, છતાં મને તો ખાતરી છે કે એજ ખરો વિચાર છે. સ્વદેશ પ્રીતિ એ મારા ધર્મનો જુ ભાગ સમજું છું. બધો ધર્મ તેમાં સમાયો નથી. પણ સ્વદેશ પ્રીતિ વિના પુરો ધર્મ સચવાયો ગણાય નહિ. ધર્મનું પાલન કરવામાં બાઈડી છોકરાંએનો વિયોગ સહન કરવો પડે તો તે કરીએ, તેઓને ખોઈ બેસીએ, તેમાં ધાતકીપણું નથી એટલુંજ નહિ પણ તેમ કરવું તે આપણી ફરજ છે. આપણે મરણુપર્યંત લડવાનું પણ છે તો પછી ખીજો વિચાર થાયજ નહિ. લોર્ડ રોબર્ટસે આપણા

કામ કરતાં ઉતરતા કામમાં પોતાના એક જ દીકરાને ખોયો અને લ-
ડાઇમાં પોતે હોવાથી છોકરાને દફન કરવા સારૂ પણ પોતાથી નહિ
અવાયું. આવા દાખલાઓથી દુનિયાનો ઇતિહાસ ભરપુર છે.

કાફેરાના ઝગડા.

જેલમાં કાફર કેદીઓ કેટલાક બહુ મોટા ખુની છે. તેઓની
વચ્ચે તકરાર ચાલ્યાજ કરતી જેવામાં આવે છે. તેઓ કેાટડીમાં
પુરાયા પછી માંહોમાંહે લડે છે. ને કેટલીક વેળા દરોગાની સામે થાય
છે. દરોગાને બે વખત કેદીઓએ માર્યા હતા. આવા કેદીઓની સાથે
હિંદી કેદીને પુરે તેમાં જેખમ છે એ તો દેખીતું છે. તેવો વખત
હિંદીને આવ્યો નથી. પણ સરકારી કાયદો જ્યાં સુધી કહે છે કે
કાફરાની સાથે હિંદી કેદીને ગણવા ત્યાં સુધી જેખમકારક સ્થિતિ ગણાય.

જેલમાં માંદગી.

જેલમાં ખાસ માંદગી તો ઘણા કેદીને ન હતી. મી. માવજીને
વિષે હું કહી ગયો. મી. રાજુ કરીને તામીલ હતા તેને સખત મરડો
થએલો. તખીયત ઘણી લથડી હતી. તેનું કારણ તેણે એમ બતાવ્યું
કે તેને હમેશાં ત્રીસ પ્યાલા ચાક પીવાની આદત હતી તે નહિ મળ-
વાથી થયો. તેણે ચાહની માગણી કરી. તે તો નજ મળે, પણ તેને
દવા મળી અને જેલના ડાક્ટરે બે રતલ દુધનો તથા રોટીનો હુકમ
કર્યો. તેથી તેની તખીયત સરસ થઈ ગઈ. મી. રવિકૃષ્ણ તાલેવંત-
સીંગની તખીયત છેવટ સુધી ખરાબ રહી. મી. કાજુ ને મી. બાવા-
ઝીર છેવટ સુધી માંદા રહ્યાં. મી. રતનસી સોઢાને ચાતુર માસનું વ્રત
હોવાથી એક ટાણું ખાતા. ખોરાક બરોબર નહીં હોવાથી લુખ
ખેંચતા ને છેવટે સોજ થયા. આ શીવાય પરચુરણ માંદગી કેટલા-
કને હતી. છતાં એકંદરે જેયું કે માંદગીવાળા હિંદી પણ હાર્યા નહતા.
તે દેશને સારૂ આ ખાસ દુઃખ ઉદાસવા રાજી હતા.

કેટલીક અડચણો.

એમ જોવામાં આવ્યું કે બહારની ધન્યો કરતાં અંદરની ધન્યો વધારે ભારે પડતી હતી. હિંદુ અને મુસલમાન તથા જિંઝ અને નીચ જાત એવો આભાસ કોઇ કોઇ વેળા જોવામાં આવતો હતો. જોવામાં બધા વર્ણના હિંદી એક સાથે રહેતા હતા તેમાં જોઇ શકાયું કે આપણે સ્વરાજ્ય કરવામાં કેટલા પછાત છીએ, જે કે એમ પણ જોવાયું કે સ્વરાજ્ય ન ચલાવીએ એવું કંઈ નથી, કેમકે છેવટે જે અડચણો આવી તે દુર થતી હતી.

કેટલાક હિંદુ એમ કહેતા હતા કે અમે મુસલમાનોનું પરાધેનું નહીં ખાઇએ અમુક માણસના હાથનું રાધેલું નહીં ખાઇએ, એમ કહેનાર માણસે હિંદુસ્તાનની બહાર પગજ નહીં મુકવો જોઇએ. મે એમ પણ જોયું કે કાફરાઓ કે ગોરાઓ આપણા અનાજને અડકે તેમાં અડચણ નહોતી. એક વખત એવું બન્યું કે પેલો તો ગધેડો છે તેની પાસે હું નથી સુવાનો એવો સવાલ નિકળ્યો. આ પણ, આપણને શરમાવા જેવું થયું. ઉંડા ઉતરતાં એમ માલમ પડ્યું કે આવી અડચણ લેવાનું કારણ તે માણસને પોતાને બાધ હતો એમ નહીં પણ દેશમાં ખખર પડે તો તેના નાતીલા હરકત કરે એ હતી. તો હું માનું છું કે આમ નીચ ઉંચના ડોળથી ને પછી નાતના જીલમના ડરથી આપણે સત્યને છોડી અસત્ય આદરી બેઠા છીએ. જે આપણે જાણીએ કે ટેડારો તિરસ્કાર કર્યો એ અડીક છે તો પછી નાતથી કે બીજાથી ખોટી રિતે ડરી ખરું છોડી આપણે સત્યાગ્રહી કેમ કહેવાય? આ લડતમાં બાગ લેનારા હિંદી નાતની સામે, કુટુંબની સામે અને જ્યાં અધર્મ જીએ ત્યાં સત્યાગ્રહી થઇ બેસે એમ ધન્યું છે. તેમ નથી કરતા તેથીજ લડતમાં ઢીલ થાય છે એવો મારો તો નિશ્ચય છે. આપણે બધા હિંદી છીએ, તો પછી ખોટા બેદ શખી વઢી મરીશું ને હક માગશું એ કેમ બનવાનું છે? અથવા તો દેશમાં

કેમ થશે એવી ધારિતથી આપણે જે ખર્ચ છે તે નહીં કરીએ તો પણ આપણી લડતોમાં કેમ જીતશું? કરીને અમુક કામ તબ્બુ' એ તો કાયરતું કામ ગણાય. અને કાયર હિંદી, સરકારની સામે જે મહા યુદ્ધ ચાલી રહ્યું છે તેમાં છેવટ સુધી ઝુઝવાના નથી.

જેલમાં કોણ જઈ શકે

ઉપરની હકીકતો ઉપરથી આપણે જોયું કે વ્યસની નાત જાતન' ખોટા ભેદ રાખનાર, તકરારી, હિંદુ મુસલમાન વચ્ચે તફાવત રાખનાર, ને રોગી, આવા માણસ જેલમાં જઈ, અથવા લાંબી મુદત રહી ન શકે. તેથી આપણે જોઈ શકીએ છીએ કે દેશહિતને ખાતર માન સમજ જેલ જનારા શરીરમાં, મનમાં તથા આત્મામાં તંદુરસ્ત હોવા જોઈએ. રોગી માણસ છેવટે થાકે, હિંદુ મુસલમાન, હું ઉંચ, બાળ નીચ એમ જાણનાર, વ્યસનને વશ, ચાહ, બીડી કે બીજી વસ્તુની પાછળ ઘેલો થનાર છેવટ સુધી ન લડે.

શું વાંચ્યું?

જે કે દિવસ આખો કામ હોય તો પણ સવાર સાંજ તથા રવિવારે કંઈક વાંચવાનો વખત મળી શકે છે અને જેલમાં બીજી ઉપાધી ન હોવાથી શાંત મને વાંચી શકાય છે. બહુ ઓછો વખત રહેતો છતાં મહાન રસ્કીનનાં બે પ્રખ્યાત પુસ્તકો, મહાન થોરોના નિબંધો, બાઇબલનો કંઈ ભાગ. ગેરીબાલ્ડીનું જીવન (ગુજરાતીમાં), લોર્ડ એકનના નિબંધ (ગુજરાતીમાં), હિંદુસ્તાનને લગતી બે બીજી અંગ્રેજ ચોપડીઓ એમ વાંચ્યાં. રસ્કીન તથા થોરોનાં લખાણોમાંથી સત્યાગ્રહ શોધી કઢાય છે. ગુજરાતી પુસ્તકો બધાને વાંચવા સારૂ મી. દિવાને મોકલેલાં આ સિવાય ભગવદ્ગીતા લગભગ હમેશાં વાંચવામાં આવતી. આ વાંચવાનું પરિણામ એ આવ્યું કે સત્યાગ્રહને વિશે માફ મન તો

વધારે દ્રઢ થયું ને આજે હું કહી શકું છું, કે જેલથી જરાએ કંઠાળો ઉપજે એવું કંઈજ નથી.

બે પ્રકારના વિચારો.

હું જે ઉપર લખી ગયો છું તેમાંથી બે જાતનાં ખ્યાલ આપણે કરી શકીએ છીએ.

એક તો એ કે જેલમાં જઈ બંધન ભોગવવું, જાડો ખર-સટ અને ખરાબ પોષાક પહેરવો, જેવું તેવું ખાવું, જીએ મરવું, દરોગાની પાટુઓ ખાવી, કાશરાઓમાં વસવું, પસંદ પડે કે ન પડે તેવું કામ કરવું, હમેશાં તાબેદારી આપણા ચાકર થવાને લાયક હોય એવા દરોગાની ઉઠાવવી, કોઈ બાધબંધ દોસ્તને મળાય નહિ, કોઈને કાગળ ન લખાય, જરૂર જોઈતી વસ્તુઓ ન મળે, લુંઠારા ચોર વિગેરેની સાથે સુવું; આવું દુઃખ કોને સાંડે ઉઠાવવું ? તેના કરતાં તો મરવું ભલું. દંડ આપી છુટીએ પણ જેલમાં ન જઈએ. જેલ તો કોઈને ન હજી. આમ વિચાર કરી માણસ તદ્દન નબળો બને અને જેલથી ડરે તથા ત્યાં જઈ જે સાંડે કરવાનું છે તે કરતાં અટકે.

બીજો ખ્યાલ એમ થાય કે જેલમાં હું દેશહિતને ખાતર, આપણે જાળવવા, ધર્મને સાંડે જઈ એ તો મારા નશીબની નિશાની ગણાય. વળી જેલમાં મને દુઃખ તો છે નહિ. બહાર મારે ઘણાની તાબેદારી ઉઠાવવી પડે છે, તેને બદલે જેલમાં માત્ર દરોગાનીજ ઉઠાવવી રહી. જેલમાં મારે ચિંતાજ ન મળે, મારે ન મળે કમાવાનું, ન ચિંતા રહી ખાવાની, તે તો નિયમસર બીજા માણસો પકાવે છે. મારા શરીરનું રક્ષણ તે સરકાર કરે છે. આ બધાનું મારે કંઈજ આપવું પડતું નથી. મને કસરત ખુબ થાય એટલું કામ મળે છે, મારા વ્યસન બધા સહેજે જતાં રહે છે. માંડે મન મોકળું રહે છે. મને કશ્વર ભજન કરવાના લાભ સહેજે મળી આવે છે. માંડે શરીર કમજ થયું છે પણ મારો

આત્મા વધારે છુટો છે. હું નિયમસર ઉઠી બેસી શકું છું. મારા શરીરનું જતન જોતો તેને કબજે રાખે છે તેઓ જ કરે છે. આમ દરેક રીતે જોતાં હું છુટો છું. કદાચ મારી ઉપર સુસીખત આવે છે, મને કોઈ પાપી દરોગો મારી લે છે, તોપણ હું ધીરજ રાખતાં શીખું છું, અને તેવું કામ કરતો અટકાવવાને હવે મને તક મળે છે એમ સમજી ખુશી થાઉં છું. આવા વિચારથી જોલ એ પવિત્ર અને સુખદાયક જગ્યા થઈ પડે છે. તેને દુઃખદાયક માનવી અને કરવી એ આપણા હાથમાં છે. દુઃખમાં સુખ અને દુઃખ એ મનની સ્થિતિ છે. હું ઉમેદ રાખું છું કે મારો આ બીજો અનુભવ વાંચી વાંચનાર એવાજ નિશ્ચય ઉપર આવશે. કે દેશને ખાતર અથવા ધર્મને ખાતર જોલ જવું, તેમાં ઇચ્છા-વળી અથવા બીજી રીતે સંકટ સહન કરવાં એમાં સુખ માનવાનું છે.

અનુભવ ત્રીજો.

પ્રસ્તાવના.

જ્યારે ફેશ્યુઆરીની પચીસમી તારીખે મને ત્રણ માસની સખત મજૂરીની જેલ મળી અને મારા જેલી બાઇઓને તથા મારા દિકરાને હું વેક્સરસ્ટની જેલમાં ભેટ્યો ત્યારે હું ધારતો ન હતો કે આ ત્રીજી જેલની જગ્યા વિષે મારે બહુ કહેવા કે લખવા જેવું રહેશે. પણ તે મારી ધારણા માણસની ધણી ધારણાઓની જેમ ખોટી નીવડી છે. આ વખતે મને જે અનુભવ મળ્યો છે તે ઝોરજ છે. તેમાંથી જે હું શીખ્યો છું તેટલું વરસોના અભ્યાસથી શીખાત નહિ. એ ત્રણ માસ હું અમૂલ્ય ગણું છું. તે દૂંકે મુદતમાં સત્યાગ્રહના આગેદૂજ ચિંતારો અને ધણા મળ્યા છે, અને ત્રણ માસ પહેલાં હું હતો તેના કરતાં આજે વધારે બળવાન સત્યાગ્રહી છું એમ માનું છું. આ બધાને સારૂ મારે અહિંની (ટ્રાંસવાલની) સરકારનો ઉપકાર માનવો ઘટે છે.

ત્રણ માસની સજા.

કેટલાક અમલદારોએ પણ લીધાં હતાં કે મને આ વેળા છ માસથી ઓછી જેલ કદિ નહિ મળે. મારા સાથીઓ—યુઝર્ગ અને ના-માંકિત હિન્દીઓ—મારો દિકરો—એ બધા છ માસની જેલ ભોગવતા હતા. તેથી હું ઇચ્છતો હતો કે અમલદારોની આશા પાર પડે. છતાં મારી ઉપર તહોમત કાયદાના ધારાની રૂએ હતું તેથી મને ધાસ્તી હતી કે વધારેમાં વધારે ત્રણજ માસ મળશે ને તેમજ થયું.

મિત્રોનો મેલાપ.

જેલ મળ્યા બાદ મિ. દાઉદ મહમદ, મિ. રસ્તમજી, મિ. સો-

રામજી, મિ. પિંકે, મિ. હજૂરાસિંગ, મિ. લાલ બહાદુરસિંગ વિગેરે લડવાયાઓને ધણા હર્ષથી મળ્યો. દરેક સિવાયના મીઠા બધાને જ્વલના મેદાનમાં તંબુમાં સૂતાની ગોઠવણ હતી. તેથી જ્વલના કરતાં લડાઈની છાવણી જેવો દેખાવ હતો. તંબુમાં સૂતાનું સૈાને પસંદ હતું. ખાવાનું સુખ હતું. રસોઇ અગાઉની જેમ આપણે જ હાથ હતી. તેથી મનગમતી રીતે રાંધવાનું બનતું હતું. બધા મળીને ૭૭ કેદી (સલામતી) એકઠા થયા હતા.

જ્વલમાં કામ.

જેને બહાર લઇ જતા તેનું કામ સહજ અધરૂં હતું. માજી-સ્ટ્રેટની કચેરી આગળનો રસ્તો બાંધવાનો હતો તેને સાડ પથરા ખોદવા પડતા, ટાંછ ખોદવી પડતી, અને તેને સારવાં પડતાં. તે થઇ રહ્યા બાદ નિશાળના ચોગાનમાંથી ઘાસ બોદવાનું હતું. પણ ઘણે ભાગે સૌ મજેથી કામ કરતા હતા.

આમ ત્રણેક દિવસ સુધી હું સ્પેન (ટુકડીઓ) સાથે મથેલો. દરમિયાન તાર આવ્યો કે મને બહાર કામ કરવા ન કહાડવો. હું નિરાશ થયો, કેમકે મને બહાર જવું પસંદ હતું. તેમાં મારી તખીયત સુધરતી હતી અને શરીર કસાતું હતું. સાધારણ રીતે હું બે વખત હરમેશાં જમું છું. તેને બદલે વોકસરસ્ટની જ્વલમાં ઉપલી કસરતને લીધે શરીર ત્રણ વખત ખાવાનું માગતું હતું. હવે તો મને ઝાડુ કાઢવાનું કામ મળ્યું. તેમાં દહાડા ન વળે એમ લાગ્યું. આટલું કામ પણ જવાનો વખત આવ્યો.

પ્રિટોરિયામાં.

માર્ચની બીજી તારીખે ખબર મળ્યા કે મને પ્રિટોરિયા મોકલવાનો હુકમ છે. તેજ દહાડે મને તૈયાર કર્યો. વરસાદ પડતો હતો. રસ્તા ખરાબ હતા, આમાં મારી ગાંસડી ઉઘડી મારે તથા મારા દ-

રોગાને જવું પડ્યું. સાંજનીજ ટ્રેનમાં ત્રીજા વર્ગની ગાડીમાં મને લઈ ગયા.

કેટલાકના મનમાં આથી એમ થયું, કે વખતે સમાધાની થાય. કેટલાકે એમ વિચાર્યું કે મને બધા જોલીથી નોખો પાડી દુઃખ દેવાનો ઇરાદો હશે. કેટલાકને એમ લાગ્યું કે આમની સભામાં ચર્ચા ન થાય એવા હેતુથી પ્રિટારિયા રાખીને મને વધારે છૂટ અને સગવડ આપવાનો હેતુ પણ હોય.

વોકસરસ્ટ છોડવું મને ન ગમ્યું. જેમ દિવસે અમે સુખમાં રહેતા તેમ રાતનાં સારી વાર્તાઓ કરી આનંદ કરતા. મિ. હજૂરાસિંગ તથા મિ. જોશી એ એ જણા સુખ્યત્વે કરીને બહુ સવાલ જવાબ કરતા અને તે સવાલો કંઈ ફેંકી દેવા જેવા ન હતા. પણ ગાન-વાર્તાના હતા. જ્યાં આવી સ્થિતિ હતી, તે જ્યાં વધારેમાં વધારે હિન્દી કેદીની છાવણી હતી ત્યાંથી જવું ક્યા સત્યાગ્રહીને ગમે ?

પણ માણસનું ઇચ્છ્યું થતું હોય તો તે આદમી ન કહેવાય. એટલે હું તો ચાલ્યો. રસ્તામાં મિ. કાજીની સલામ થઈ. એક ડખ્ખામાં દરોગો તથા હું પૂરાયા. ટાઢ પડતી હતી; વરસાદ આખી રાત વરસ્યો. મારો ઝાઝ મારી સાથે હતો તે પહેરવાની અને પરવાનગી મળી. તેથી કંઈક ઠીક થયું. મને ખાવાને સારૂ રોટી તથા ચીઝ બંધાવ્યાં હતાં. હું તો ખાધને નીકળ્યો હતો એટલે તેને ન અડક્યો. તેનો ઉપયોગ દરોગાએ કર્યો.

પ્રિટારિયાની જોલમાં.

ત્રીજી તારીખે પ્રિટારિયા પહોંચ્યો. બધું નવું જણાયું. જોલ પણ નવીજ બંધાયેલી છે. માણસો નવાં. મને ખાવાનું કહ્યું પણ તેની તો ઇચ્છા ન હતી. મારી પાસે મીઠીમીઠનો પૉરિજ મૂક્યો. તેનો એક ચમચો આખીને મેં છોડી દીધો. દરોગાને અચંબો લાગ્યો. મેં કહ્યું, મને બૂખ નથી. તે હસ્યો. પછી બીજા દરોગાના હાથમાં હું ગયો. તે બોલ્યો “ગાંધી, ટોપી ઉતાર” મેં

ટાપી ઉતારી. પછી તેણે મને પૂછ્યું, “તું ગાંધીનો દિકરો છે?” મેં કહ્યું ‘ના મારો દિકરો તો હું મહિનાની જેલ વોક્સરસ્ટમાં બોગવે છે.” પછી મને એક કોટડીમાં પૂર્યો. મેં તેમાં આંટા મારવાનું શરૂ કર્યું. થોડીવારમાં દરોગાએ દરવાજામાં કેદીઓ તપાસવાનું કાણું હોય છે તેમાંથી મને ચાલતો જોયો અને તે બોલી ઉઠ્યો, “ગાંધી, તું આંટા ન માર; મારી ભોંય બગડે છે.” મેં આંટા મારવાનું બંધ કર્યું, અને એક ખુણામાં ઉભો. મારી પાસે કંઈ વાંચવાનું પણ ન મળે. હજી મારી ચોપડીઓ મને મળી ન હતી. મને આઠ વાગતે પૂર્યો હશે. દશ વાગે ડાકટર પાસે લઈ ગયા. ડાકટરે મને કંઈ ચેપી દરદ છે કે નહિ તેટલું પૂછી રજા આપી. પાછો પૂરાયો. અગિયાર વાગે મને બીજી નાની કોટડીમાં લઈ ગયા તેમાં મેં બધો વખત ગાળ્યો. તેવી કોટડી એક એક કેદીઓને સારૂ બનાવવામાં આવી છે.

કોટડીમાં.

તેની લંબાઈ પહોળાઈ ૧૦x૧૭ ફુટ હતી એમ ધાર્ડ હતું. ભોંય કાળી ડામરવાળી છે તેને ચક્રચકિત રાખવા દરોગાઓ મથા કરે છે. તેમાં હવા તથા અજવાળાને સારૂ એક કાચની તથા બોખંડના સળીયાની ઘણીજ નાની બારી છે. કેદીઓને રાતના તપાસવા ખાતર વિજળીની બત્તી રહે છે. આ બત્તી કેદીની સગવડને સારૂ નથી. કેમકે તેનું અજવાળું વાંચી શકાય તેટલું નથી હોતું. હું બત્તીની પાસે જઈને ઉભતો ત્યારે મોટા અક્ષરવાળી ચોપડી વાંચી શકતો હતો. બત્તી બરાબર આઠ વાગે ખુલાવે છે. પણ રાતના લગભગ પાંચ કે છ વાર પાછી સળગાવી કેદીઓને પેલા છિદ્ર વાટે દરોગાઓ તપાસી જાય છે.

ગવર્નર પાસે ત્રણ માગણી.

અગિયાર વાગ્યા પછી ડેપુટી ગવર્નર આવ્યા. તેની પાસે મેં ત્રણ માગણી કરી. ચોપડીઓની, મારી સ્ત્રીની માંદગીને લીધે તેને

કાગળ લખવાની પરવાનગીની તથા એક બેસવાની બાંકડીની. પહેલીને વિષે 'વિચારીશ,' બીજીને વિષે 'કાગળ લખજો,' ત્રીજીને વિષે 'ના' આમ જવાબ મળ્યા. મેં જ્યારે ગુજરાતીમાં કાગળ લખીને આપ્યો ત્યારે તેની ઉપર શેરા થયો કે મારે કાગળ અંગ્રેજીમાં લખવો. મેં કહ્યું, મારી જોરત અંગ્રેજી જાણતી નથી. મારા કાગળ તેને દવા જેવા થઈ પડે છે. તેમાં કંઈ નવું કે ખાસ લખવાનું હોતું નથી. છતાં મને પરવાનગી ન મળી. અંગ્રેજીમાં લખવાની પરવાનગીને મેં ઉપયોગ કરવાની ના પાડી. મારી ચોપડીઓ અને તેજ દહાડે સાંજના આપવામાં આવી.

બપોરના ખાવાનું આવ્યું તે પછી બંધ દરવાજો કોટડીમાં ઉભાં ઉભાં ખાવું પડ્યું. ત્રણેક વાગે મેં નહાવાની પરવાનગી માંગી. નહાવાની જગ્યા મારી કોટડીથી સવાસો ફૂટ છેટી હતી. દરોગો કહે "ઠીક છે, કપડાં ઉતારીને (નાગો થઈને) જા." મેં કહ્યું, "એમ કરવાની કંઈ જરૂર છે? હું મારાં કપડાં પડદા ઉપર મૂકીશ." ત્યારે તેણે તેમ કરવા રજા આપી; પછી કહ્યું, "વખત ન લગાડતો" હજી માફ સરીર લુછવાનું બાકી હતું, ત્યાં તો બાઇસાહેબે રાડ પાડી, "માંધી, તૈયાર થયો કે?" મેં કહ્યું. "હમણાં તૈયાર થઈશ." હિંદીનું મ્હોં જોવાનું બાબેજ મળતું હતું. સાંજ પડી એટલે દોઢ કામળી અને કાથાની ચટાઈ સવાને મળ્યાં, ઝોશિકું કે પાટિયું ન હતું. જાજર જવું તે પછી એક દરોગો ચોક્કી કરવા ઉભતો. તે વળી મને જોળખે નહિ તો બોલે:-"સામ હવે નીકળ." સામને તો ખામખાનામાં વખત પૂરો લેવાની ખૂરી આદત; તે સામ એમ કેમ ઉઠે? અને ઉઠે તો તેની હાજત પૂરી કેમ થાય? કોઈ વેળા દારોગો નહિ તો કાફરો આમ ઉભી ડોકિયાં કરે અથવા "ઉઠ ઉઠ"નું ગાન કરે.

જેલમાં મળેલું કામ.

કામ બીજો દહાડે મળ્યું, તે ભોંય અને દરવાજા સાફ કરવાનું

એટલે અકચકતા (પોલિસ) કરવાનું. દરવાજા રોગાન ચઢાવેલા લોખંડના. તેને હંમેશાં પાલિશ થું કરવા? મેં ત્રણ ત્રણ કલાક એક દરવાજા ઉપર ધસવામાં ગાળ્યા. પણ તેમાં કંઈ ફેરફાર મેં તો ન જોયો. ભોંયમાં કંઈ ફેર પડતો ખરો. મારી જોડે બીજા કાફરો કામ કરતા હતા. તેઓ વળી પોતાની સળની કહાણી ભાંગ્યા તુટ્યા અંગ્રેજીમાં સંભળાવે ને મારી સળનું પૂછે. કોઈ પૂછે, તે ચોરી કરી? તો કોઈ પૂછે, તું દારૂ વેચવા સારૂ આવ્યો છે? જ્યારે મેં એક કાંધક સમજી કાફરાને સમજાવ્યું ત્યારે તે બોલી ઉઠ્યો, “કવા-ધટ રાધટ” (ઠીક કર્યું.) “અમલુંગું બંડ” (ગેરા ખરાબ છે) “ડોન્ટ પે ફાઇન” (દંડ ન આપજો) મારી કોટડીની ઉપર લખ્યું હતું, “આઇસોલેટેડ” (નોખો પાડેલ). મારી કોટડીની પાસે બીજી પાંચ કોટડી તેવીજ જોવામાં આવી. મારો પાડોશી એક ખૂનનો પ્રયત્ન કરવાની સળ ભોગવનાર કાફરો હતો. ત્યાર પછી ત્રણ બીજા હતા. તેની ઉપર દુનિયાના વહેવાર વિરુદ્ધની જનાખોરી કરવાનો ગુન્હો હતો. આવા સોખતીઓમાં આવી સ્થિતિમાં પ્રિટોરિયાની જીલ્લો અનુભવ મેં શરૂ કર્યો.

ખોરાક.

જેવી ઉપરની દશા તેવો ખોરાક હતો. સવારના પૂપૂ, બપોરના ત્રણ દહાડા પૂપૂ ને પટેટા અથવા ગાજર, ત્રણ દહાડા વાલ, અને સાંજના ધી વિનાના આવલ. બુધવારે બપોરના વાલ તથા આવલ અને ધી, તથા રવિવારે પૂપૂની સાથે આવલ તથા ધી, આમ મળે. ધી વિના આવલ મુશ્કેલીથી ખવાય. ધી ન મળે ત્યાં લગી તે ન ખાવાનો નિશ્ચય કર્યો. સવારના તેમજ બપોરના પૂપૂ કોઈ વેળા કાચું તો કોઈ વેળા રાખના જેવું હોય. વાલ કોઈ કોઈ વખત કાચા હોય. સાધારણ રીતે વાલ ઠીક પાકતા. શાક મળે ત્યારે નાની ચાર પટેટી એ આઠ આંસમાં ગણાય ને ગાજરને દહાડે તો ગણ્યાં ત્રણ; તે પણ

નાનાં. કોઈ કોઈ વેળા સવારના ચાર અથવા પાંચ ચમચા જેટલું પૂપૂ લેતો પણ સાધારણ રીતે દોઢ મહિનો મેં માત્ર બપોરના વાલ ઉપર ગાળ્યો. આમાંથી વેકસરસ્ટના મારા જેલી બાઇઓએ જાણવા જેવું છે કે, આપણે આપણા પોતાના રસોયા ઉપર કંઈ કાચું હોય અથવા ઓછું હોય ત્યારે રીસ કરતા તે ઠીક ન હતું. આપણા બાઈ રસોઈ કરે ત્યારે રીસ કામ આવે. ઉપરની સ્થિતિમાં શું કરીએ? બે-શક ત્યાં પણ કરાય, પણ તે રાવ ન શોભે એમ માનું છું. જ્યાં સેં-કડો કેદી સંતોષ માનીને બેસે ત્યાં રાવ શી? રાવનો હેતુ એકજ હોવો જોઈએ. તે એ કે બીજા કેદીને પણ રાહત થાય. હું કોઈ કોઈ વેળા દારોગાને પટેટા થોડા છે, એમ કહું ત્યારે તે મારે સાફ બીજા આણી આપે તેમાં દહાડા શા વળ્યા? એક વેળા મેં જોયું કે તે તો બીજાના કટોરામાંથી મને આપતો હતો એટલે મેં તે વાતજ છોડી દીધી.

આવલમાં ધી સાંજના નહોતું મળતું તે મને અગાઉથી માલમ હતું, તેનો ધલાજ કરવાનો નિશ્ચય હતો. મેં તુરત વડા દરોગાને જાહેર કર્યું. તેણે કહ્યું. “ ધી તો માત્ર બુધવારે તથા રવિવારે બપોરના ગોસ્તની અવેજીમાંજ મળશે. વધારે વખત જોઈએ તો ડાક્ટરને મળવું. ” બીજે દહાડે ડાક્ટરને મળવા મેં અરજી કરી. મને તેની આગળ લખ ગયા.

ધીની માંગણી.

ડાક્ટરની પાસે મેં બધા હિન્દી કેદીઓને સારૂ ચરબીની અવેજીમાં ધીની માંગણી કરી. વડો દરોગો હાજર હતો તેણે કહ્યું, “ ગાંધીની માંગણી બરાબર નથી. આજ સુધી ધણા બધા હિન્દીએ ચરબી ખાધી છે, અને ગોસ્ત પણ ખાધું છે જેઓ ચરબી નથી લેતા તેને હવે સફા આવલ મળે છે, તે બધા ખુશીથી ખાય છે. બ્યારે સત્યાગ્રહી કેદીઓ હતા ત્યારે તેઓએ પણ ખાધા હતા.

તેઓનું વજન દાખલ થતી વેળા લીધેલું હતું અને છોડતી વેળા પણ લીધેલું. છૂટતી વખતે તે બધા વજનમાં વધ્યા હતા.” ડાક્ટરે પૂછ્યું. “જોશ, હવે તું શું કહે છે?” મેં કહ્યું, “આ વાત મને ગળે ઉતરતી નથી. છતાં મારે વિષે તો હું કહું છું કે જો મારે બિલ્કુલ ધી વિના જીવું પડશે તો મારી તખીયત જરૂર બગડશે.” ડાક્ટરે જોશ્યા, “ત્યારે તારે સાડા હું રોટીનો હુકમ કરું છું.” મેં કહ્યું, “હું ઉપકાર માનું છું. પણ મેં ખાસ મારે સાડા અરજી નથી કરી. જ્યાં લગી ધીનો હુકમ બધાને મળે નહિ ત્યાં લગી મારાથી રોટી નહિ લેવાય.” ત્યારે ડાક્ટરે કહ્યું, “હવે તું મને દોષ ન દેજે.”

અરજી.

હવે શું કરવું? વડો દરોગો આડે નહિ પડત તો હુકમ થાત. તેજ દહાડે મારી પાસે રોટી તથા ચાવલ ધર્યાં. હું બૂખ્યો હતો. પણ સત્યાગ્રહીયા એમ કેમ રોટી લેવાય? તેથી મેં બંને ન લીધાં. બીજો દહાડે ડિરેક્ટરને અરજી કરવાનો હુકમ માંગ્યો તે મળ્યો. તેને અરજીમાં જોહાન્સબર્ગ તથા વોક્સરસ્ટના દાખલા આપી બધા કેદીને સાડા ધીની માંગણી કરી. આ અરજીનો જવાબ પંદર દિવસે મળ્યો. તે એ હતો કે બીજી જાતનો ખોરાક હિન્દીને સાડા દરે ત્યાં સુધી મને દરરોજ ચાવલ સાથે ધી મળે. મને ખાસ ખબર ન હતી તેથી મેં ચાવલ ધી તથા રોટી ખુશી થઇ ખાધાં. રોટીની જરૂર નથી એમ જણાવ્યું. પણ ડાક્ટરનો હુકમ છે, એટલે તે મળ્યાજ કરશે એમ કહ્યું. એટલે તે પણ મેં પંદર દિવસે લીધી. પણ મારી ખુશાલી એકજ દિવસ ટકી. બીજો દિવસે મને માલમ પડ્યું કે હુકમ તો ઉપર મુજબ છે, એટલે ફરીથી મેં ચાવલ ધી અને રોટી લેવાનો ઇન્કાર કર્યો. વડા દરોગાને જણાવ્યું કે “જ્યાંલગી બધા હિન્દીને તે પ્રમાણે ધી નહિ મળે ત્યાંલગી હું નથી લઈ શકતો.” ડેપુટી ગવર્નરે જે સાથે હતો તેણે કહ્યું “તે તારી મરજી ઉપર આધાર રાખે છે.”

મેં ફરીથી ડિરેક્ટરને લખ્યું. મને જણાવવામાં આવ્યું હતું કે ખોરાક છેવટે નાતાલના જેવો થશે, મેં તેની ઉપર ટીકા કરી અને હું પોતે ધી નથી લઇ શકતો વિગેરે કારણો બતાવ્યાં. છેવટે બધું મળી દોઢ માસ ઉપરાંત વીતી ગયો ત્યારે મને હુકમ આવ્યો કે જ્યાં જ્યાં હિન્દી કેદી ધણા હશે ત્યાં ત્યાં ધી આપવામાં આવશે. આમ લડત લીધા બાદ દોઢ માસે મારો અપવાસ (રેજી) છૂટ્યો એમ કહીએ તો ચાલે. મેં લગભગ છેલ્લો એક માસ ચાવલ ધી તથા રોટી ખાધાં પણ સવારે ખાવાનું નહિ રાખ્યું, તેમજ ચાવલ રોટી લેવા શરૂ કર્યા પછી બપોરના જ્યારે પૂરૂ આવતું ત્યારે તે પણ બાગ્યેજ દસ ચમચા લેતો હોમશ. કેમકે તે હંમેશાં જૂદી રીતે નરંધા-યેલું હોય. છતાં રોટીનો તથા ધીનો આધાર ધણો હતો, એટલે તબીયત વળી.

મેં ઉપર કહ્યું કે તબીયત વળી. કેમકે જ્યારે હું એકજ ટં ઉપર હતો ત્યારે મારી તબીયત પડી ભાંગી હતી. મારી તાકાત ગઝ હતી અને મને દરેક દિવસ સુધી સખત આધાશીશી થઇ આવેલ તથા છાતી બગડવાની નિશાની જણાઇ હતી.

કામની બદલી.

છાતી બગડવાનું બીજું કારણ હતું. હું ઉપર લખી ગયો કે મને ભોંય તથા દરવાજા સાર કરવાનું કામ સોંપ્યું હતું. આ કામ દરેક દહાડા કરાવ્યા બાદ બે તૂટેલી કામળાને સીવીને એક કરવાનું કામ મળ્યું. આ કામ ઝીણું હતું. આખો દહાડો વાંસો નમાવીને ભોંય ઉપર કામ કરવું રહ્યું, તે પણ કોટડીમાં બેસીને. આથી સાંજ પડ્યે મારી કેડ દુઃખવા આવતી ને મારી આંખને પણ કંઈક ઇજા થવા લાગી. કોટડીની હવા ખરાબ એમ તો મેં હંમેશાં માનેલું. વડા દારોગા આગળ એક બે વખત માંગણી કરી કે મને બહાર ખેંચવા વિગેરેનું કામ સોંપે. તેમ નહિ તો મને ખુલ્લી હવામાં કામળા ગૂંથ-

વાનું આપે. તેણે બંનેની ના પાડી. આ બાબત પણ મેં ડિરેક્ટરને જણાવી. છેવટે ડાક્ટરનો હુકમ થયો અને મને ખુલ્લી હવામાં કામળી ગૂંથવાનું કહ્યું. જો ખુલ્લી હવામાં કામ કરવાની પરવાનગી ન મળત તો હું માનું છું કે મારી તબીયત વધારે બગડત. આ હુકમ મળતાં બીજી કંઈક અડચણો પડેલી પણ તેનું બ્યાન કરવાની જરૂર નથી. એટલે એમ થયું, કે મારે ખોરાક બદલ્યો તેની સાથેજ ખુલ્લી હવામાં કામ કરવાનું મળ્યું. તેથી બેવડો લાભ થયો. બ્યારે કામળી ગૂંથવાનો હુકમ થયો ત્યારે એમ મનાતું કે એકને ગૂંથતાં એક અઠવાડીયું જશે એટલે તેમાંજ મારી મુદત પૂરી થશે. પણ તેમ થવાને બદલે હું તો પહેલી કામળી ગૂંથ્યા બાદ એક જોડી બે દહાડે ગૂંથી રહેવા લાગ્યો. તેથી કામ બીજું શોધ્યું. એટલે કે ગંજીરાકને બિન બરવાનું, ટિડીટ પાકીટ સીવવાનું વિગેરે.

મેં ઘણા સત્યાગ્રહીને કહેલું કે જો તેઓ તબીયત બગાડીને જ્વલમાંથી નીકળે તો તેઓના સત્યાગ્રહમાં ફેર ગણાય. કેમકે ઘટતા ઇલાજ આપણે ધીરજથી લઇ શકીએ છીએ. વળી ચિંતા રાખીએ તોપણ તબીયત બગડે. સત્યાગ્રહીએ તો જ્વલનો મહેલ કરવો રહ્યો. આવા વિચારથી હું દિલગીર થતો કે રખેને મારે પોતાનેજ બગડેલી તબીયતે નીકળવું પડે. વાંચનારે યાદ રાખવું કે ધીનો હુકમ મારે સાડ થયો તે હું કબૂલ નહોતો કરી શકતો. એટલે મારી તબીયત સત્યાગ્રહમાં બગડી. પણ બીજાને તે નિયમ લાગૂ પડી શકતો નથી. દરેક કેદી બ્યારે પોતે એકલો એક જ્વલમાં હોય ત્યારે પોતાને સાડ અડચણો દૂર કરવાની માંગણી કરી શકે છે. પ્રિટોરિયામાં તેમ ન કરવા મારે ખાસ કારણ હતું. તેથીજ મારે એકલાને સાડ ધીનો હુકમ હું કબૂલ નહોતો કરી શકતો.

દરોગા સાથેનો સંબંધ.

ઉપર જણાવી ગયો કે મારે ઉપરી દરોગો કંઈક કડક વર્તણૂક

ચલાવતો. આમ લાંબુ નહિ ચાલ્યું. અને તેણે જોયું કે હું સરકારની સામે તો ખોરાક વિગેરે બાબત લડ્યા કરું છું, પણ તેના બધા હુકમ ઉઠાવું છું ત્યારે તેણે ઢબ ફેરવી. અને મને જેમ કહે તેમ કરવા દે. એટલે કે જાનરૂ, નહાવા વિગેરેની અડચણ દૂર થઈ. વળી પોતાનો હુકમ મારી ઉપર ચાલી શકે છે એમ બાળ્યેજ જણાવા દે. તે દરોગાની બદલીમાં બીજો આવ્યો તે તો બાદશાહ હતો. મને ઘટતી સગવડ આપવા તેની કાળજી રહેતી. તે કહેતો કે “ જે માણસ પોતાની કામને સારૂ લડે છે તેને હું ચાહું છું. હું પોતે લડવાવાળો છું. તને હું કેદી ગણતો નથી. ” આમ ઘણી આશાએશની વાતો કરતો.

વળી થોડા દહાડા બાદ મને અરધો કલાક સવારે ને તેટલોજ વખત સાંજે આંટા મારવાને જોલની ફળીમાં કાઢતા. તે કસરત બ્યારે બહાર બેસીને કામ કરવાનું થયું ત્યારે પણ જારી હતી. આ ધારો જે કેદીને બેસીને કામ કરવાનું હોય છે તે બધાને લાગુ પડે છે.

વળી જે બાંકડીની મને ના પાડેલી તે બાંકડી તેની મેળે વડા દરોગાએ થોડા દહાડા બાદ મોકલી હતી. દરમિયાન જનરલ સ્મટ્સ તરફથી બે ધર્મનાં પુસ્તક અને વાંચવા મળ્યાં હતાં તે ઉપરથી મેં અનુમાન કર્યું કે મારી ઉપર જે દુઃખ પડ્યું તે કંઈ તેના ફરમાનથી નહિ; પણ તેની તેમજ બીજાઓની બેદરકારીને લીધે તથા આપણને કાફરાઓમાં ગણે છે તેને લીધે. એટલું તો ચોક્કસ જણાયું, કે મારાથી કોઈની સાથે વાતચિત ન થઈ શકે એ જ મને એકલો મૂકવાનો હેતુ હતો. કેટલીક મહેનતે મને સીસાપેન તથા નોટબુકની પણ પરવાનગી મળેલી.

ડિરેક્ટરની મુલાકાત.

પ્રિટોરિયા મને પહોંચાડ્યો તેની શરૂઆતમાં જ ખસસ પરવા-

નગી મેળવી. મિ. લિચિનસ્ટાઇન અને મળ્યા હતા. તે આવેલા માત્ર એક્સિના કામને સારૂ પથ અને કેમ છે વિગેરે સવાલો તેણે પૂછ્યા. આનો જવાબ દેવા હું નારાજ હતો. પણ તેણે દાખીને પૂછ્યું તેથી મેં કહ્યું “ હું બધું તો નથી કહેતો પણ આટલું કહું છું કે મારા ઉપર ધાતકી વર્તણૂક ચાલે છે. આમ કરી જનરલ સ્મટ્સ અને પાછો હાવાના માંગે છે પણ તે તો થવા માગ નથી. જે દુઃખ પડશે તે સહન કરવા તૈયાર છું. માફ મન થાંત છે. આ તમે જાહેરમાં ન મૂકશો. બહાર નીકળ્યા બાદ હું પોતે બધું દુનિયાને જાહેર કરીશ.”

મિ. લિચિનસ્ટાઇને આ હકીકત મિ. પોલાકને જણાવી. મિ. પોલાકથી નં જરવાયું અને તેણે બીજાઓને વાત કરી. તેમાંથી ઉવિડ પોલાકે ક્લોઈ સેલ્મોર્નને લખ્યું, ને તપાસ ચાલી. આ ઉપરથી ડિરેક્ટર અને મળવા આવ્યા. તેને મેં ઉપરના જ સ્વપ્નો જણાવ્યા. વિશેષમાં જણાવી ગયો છું તે ખામીઓ બતાવી તે ઉપર દૈનિક દહાડા બાદ અને સુતાનું પાટીયું ઓશિકું, તથા રાતના પહેરવાનું ખમીશ તથા નાક લૂછવાનો રમાલ મોકલ્યાં. તે મેં લીધાં આ વિષે મેં લખાણ રજૂ કર્યું છે તેમાં જણાવ્યું છે કે ઉપર પ્રમાણે બધા હિન્દીને હાજત રહે છે. ખરું જોતાં સુવા બેસવા બાબત ગોરાઓ કરતાં હિન્દી વધારે કામગી છે. તેને ઓશિકા વિના અધાવડું મુશ્કેલ છે.

એટલે ખાવાની તથા ખુશી હવામાં કામ કરવાની સગવડ ઉપર પ્રમાણે વધી. પણ નસીબ એ ડગલાં આગળ જ. પાટિયું માંકડોથી બરપુર હતું. તેથી તે તો મેં ફક્ત દિવસ ન વાપર્યું. છેવટે વડા દશેગાએ તે દુરસ્ત કરાવ્યું એટલે વાપરવું શરૂ કર્યું. દરમિયાન અને તો ભોંય ઉપર કામગી નોખી સુતાની ટેવ પડી ગઈ હતી. એટલે પાટિયાથી કંઈ ફેરફાર જણાયો નહિ. ઓશિકાની ગેરહાજરીમાં મારી ચોપડીઓનો ઉપયોગ કરતો એટલે તે મળવાથી પણ કંઈ વિશેષ તકાવત ન પડ્યો.

હાથ બેડી.

શરઆતની જે વર્તણૂક હતી તે ઉપરથી જે વિચારો મને થયા તેમાં વળી નીચેના બનાવથી ટેકો મળ્યો. ચારેક દિવસ પછી મનિસ પિલેના કેસમાં મને સાક્ષી-સમન્સ મળ્યો. તેથી મને કોરટમાં લઈ ગયા. તે વેળા હાથમાં હાથકડી પહેરાવી. વળી દરોગાએ તે ચપોચપ ચઢાવી. આ તો અજાણતાં કરેલું એમ માનું છું. વડો દરોગો જોઈ ગયો. તેની પાસેથી મેં પરવાનગી મેળવી હતી કે મારે એક ચોપડી વાંચવા સાથે લઈ જવી. તેના મનમાં હશે કે બેડીથી હું શરમાતો હોઈશ તેથી મજકુર ચોપડી તેણે મારા બંને હાથમાં પકડવાનું કહ્યું, કે જેથી બેડી દેખાય નહિ. આથી મને તો હસવુંજ આવ્યું. બેડીમાં હું પોતે માન સમજ્યો. જે ચોપડી મેં લીધી હતી તે આનાયાસેજ એ હતી કે જેનું નામ ગુજરાતમાં (“ The Kingdom of God is within you ” by Tolstoy) “ ખુદનો દરબાર તારા અંતરમાં છે ” એ પ્રમાણે થાય. મેં મનમાં વિચાર્યું કે આ પણ મારે યોગ બન્યો છે. બહારથી હું ગમે તેવો ભીડમાં મૂકાઉં પણ જો ખુદને મારા અંતરમાં વસવા જેવો થઈને હું રહું તો પછી મારે બંજી શી પરવા હોય ? આ પ્રમાણે મને ચલાવીને લઈ ગયા હતા. વળતાં જોઈને! ખટારો આવ્યો હતો. હું જવાનો છું એ ખબર હિન્દીઓમાં હોતી જોઈએ, તે ઉપરથી કેટલાક હિન્દી કોર્ટ આગળ ઉભા હતા. તેમાંથી મી. અંબકલાલ વાસ મનિસ પિલેના વકીલ મારફતે મળી શક્યા હતા.

એક બીજી વેળા મને કોર્ટ લઈ ગયેલા ત્યારે પણ હાથકડી પહેરાવેલી. જતાં આવતાં બંને વખતે ખટારો હતો.

સહન કરવામાં સાર છે.

ઉપર જે હકીકત હું આપી ગયો છું, તેમાંની કેટલીક નજી

ગણી શકાય પણ તે બધી વિસ્તારથી આપવાનો હેતુ એ છે કે નાની મોટી બધી બાબતોમાં સત્યાગ્રહ લાગુ પડે છે, છોટા દરેગાઓએ આપેલી શરીરની અડચણો મેં કમુલ રાખી તેનો અંત એ આવ્યો કે મારું મન શાંત રહ્યું. એટલુંજ નહિ, પણ તેજ અડચણો તે લોકોએ દૂર કરી. જે હું સામે ચાત તો મારું મનોબળ વેરાઈ જત ને મારે જે મોટા કામ કરવાના હતા તે ન થઈ શકત તથા તે દરેગા મારા શત્રુ જેવા થઈને રહેતા.

ખોરાકની બાબતમાં ટેક રાખવાથી ને શરૂઆતમાં દુઃખ સહન કરવાથી તે અડચણ પણ દૂર થઈ. તેમજ ઝીણી બાબતોમાં સમજી શકાય તેવું છે.

પણ મોટામાં મોટો લાભ તો એ થયો કે શરીરનું દુઃખ સહન કરવાથી મારા મનનું બળ ધણુંજ વધેલું. હું ચોક્કસી રીતે જોઈ શકું છું. હું માનું છું કે ગયા ત્રણ માસનો લાભ મને ધણોજ મળ્યો છે ને આજે હું વધારે દુઃખો સહેલથી ઉઠાવવા તૈયાર થઈ રહ્યો છું. એમ જોઈ છું કે સત્યાગ્રહને હંમેશાં ધૈર્યની સહાય છે અને સત્યાગ્રહીની કસોટી કરતાં પણ તે જગતનો કર્તા સહન થઈ શકે તેટલોજ બોળે બૂકતો જાય છે.

વાંચન.

મારા દુઃખની અથવા તો સુખની અથવા બંને કહાણી તો હવે પૂરી થઈ ગણાય. પણ ત્રણ માસમાં મને ધણા લાભો મળ્યા તેમાં મોટા લાભોમાંનો એક લાભ વાંચવાની તક મળી તે પણ ખરેખરે મારે કમુલ કરવું જોઈએ કે પ્રથમ ભાગમાં હું કંઈક વિચારમાં ઉતરી જતો, દુઃખથી કંટાળતો. વળી મન વાળું ને વળી વાંદરાની માફક મન તર-શીઆ મારે. આવે સમયે ધણીવાર માણસો ઘેલા જેવા થઈ જાય

છે. મારા પુસ્તકોએ મારો બચાવ બારે કર્યો. હિંદી બાઇબોના સમા-
ગમની ખોટ બહુ ભાગે પુસ્તકોએ પૂરી પાડી. મને હંમેશાં લગભગ
ત્રણ કલાક વાંચવાના મળતા. સવારનો એક કલાક મળતો ત્યારે હું
ખાતો નહિ. એટલે તે બચે. સાંજના પણ તેમજ અને બપોરના ખાતા
ખાતા વાંચવાનું બનતું. સાંજના તો વળી થાક્યો ન હોઈ ત્યારે બત્તી
થયા પછી પણ વાંચતો. શનિવારે તથા રવિવારે તો પુષ્કળ વખત રહે
આ દરમ્યાન લગભગ ત્રીસ ઉપરાંત પુસ્તકો વાંચ્યાં ને કેટલાંક વિ-
ચાર્યાં. તેમાં અંગ્રેજી પુસ્તકો, હિંદી, ગુજરાતી, સંસ્કૃત અને તાલીમ
એમ હતાં. અંગ્રેજી પુસ્તકોમાં બાળ્યના જેવાં ટોલ્સ્ટોયનાં, એમર્સનના
તથા કાર્લાઈલના ગણું છું. પહેલાં બે ધર્મ સંબંધી હતાં. આની
સાથે બાઈબલ પણ મેં જોડમાંથી લીધું હતું. ટોલ્સ્ટોયનાં લખાણ
ગમે તે ધર્મ માનનારો માણસ વાંચીને લાભ લઈ શકે એવાં સરસ
અને સરળ છે. વળી તે માણસ જેમ કહે છે તેમ કરનાર છે, એટલે
તેના લખાણ ઉપર સાધારણ રીતે વખારે બરોસો રહી શકે છે.

ક્રૈંચ વિચલવ.

કાર્લાઈલનું ક્રૈંચ બળવા ઉપરનું લખાણ છે. તે અસરકારક છે.
તે ઉપરથી મને થઈ આવ્યું કે હિંદુસ્તાનની દુરદશા મટાડવાનો ઉ-
પાય આપણને ગેરી પ્રજા તરફથી મળવાનો નથી. મારી માન્યતા છે
કે ક્રૈંચ પ્રજાએ બળવાથી ખાસ લાભ મેળવ્યો નથી. આમ માઝી-
નીનો પણ વિચાર હતો. આમાં ઘણા મતભેદ છે. તેનો વિચાર આ
જગ્યાએ થાય તેમ નથી. તે ઇતિહાસમાં પણ કેટલાક સત્યાગ્રહીના
કામલા જોવામાં આવ્યા.

ગુજરાતી, હિંદી અને સંસ્કૃત એ પુસ્તકોમાં સ્મીજના તરફથી
મેકલાએલા વેદ-શબ્દ-સંગ્રહ, ભદ્ર કેશવરામ તરફથી મળેલાં ઉપનિષદ,
મિ. મોતીરામ તરફથી મળેલ મનુસ્મૃતિ, દીનીકસમાં છપાયેલા રામા-

ચલુસાર પાતંજલ-યોગ-દર્શન, નથુરામની બનાવેલી આદિનક પ્રકાશ તથા પ્રોફેસર પરમાનંદે આપેલી સંધ્યાની શુટિકા, ગીતાજી તથા મરહુમ કવિશ્રી રાયચંદના લખાણ આ પ્રમાણે વાંચવામાં આવ્યાં. આ બધામાંથી મને ઘણું વિચારવાનું મળ્યું. ઉપનિષદથી મને અત્યંત શાંતિ રહેલી. તેમાં એક વાક્ય મને ચોંટી રહ્યું છે તેનો સાર એ છે કે જે કંઈ તું કરે તે આત્માના કલ્યાણને ખાતર કરજે. એ શબ્દોમાં લખા-એલું છે. તે બહુ રસિક છે. તેમાં બીજું ઘણુંએ વિચારવા જેવું છે.

પણ સર્વથી વધારે સંતોષ કવિશ્રી રાયચંદનાં લખાણમાંથી મળ્યો. તેમના લખાણ મારા વિચાર પ્રમાણે તો સર્વને મન્ય થઈ પડે તેવાં છે. તેમની રહેણી ટાઈસટોપની જેમ ઉંચા પ્રકારની ધતી આમાંથી તથા સંધ્યાના પુસ્તકમાંથી કેટલેક ભાગ મેં મોઢે કરેલો. તેનું રટન બ્યારે બ્યારે રાતના જાગૃત્યારે કરતો અને સવારના અર્ધા કલાક હમેશાં તેજ વિચારમાં ગાળતો. મોઢે કરેલું ઘણું બોલી જતો અને આથી મન રાતદહાડે આનંદમાં રહેતું. કોઈ વેળા નિરાશા આવે તો વળી વાંચેલાનો વિચાર થાય કે તુરત હસતો થઈ જઈ, તથા ધ્યયરતો ઉપકાર મળું. આ વિષે પણ ઘણા વિચારો વાંચનાર આગળ મૂકવા જેવા છે છતાં તેમ કરવાનો આ પ્રસંગ નથી. માત્ર એટલું જ કે આ જમાનામાં સારાં પુસ્તકો તે સત્સંગની ખામી કંઈક પૂરી પાડે છે એટલે સહુ હિંદી જે જોલમાં સુખ ભોગવવા માગે તેણે વાંચવાની ટેવ પાડવી.

તામીલનો અભ્યાસ.

તામીલ શ્લોકોએ જે ક્યું છે તે બીજા હિંદીએ આ લડતમાં નથી ક્યું. એટલે બીજા કારણસર નહિ તો માત્ર મનમાં અને મનથી તેઓનો ખરો ઉપકાર માનવાને ખાતરજ મારે ધ્યાનપૂર્વક તામીલ વાંચવું જોઈએ એમ વિચાર આવ્યો. તેથી પાછળનો એક મહિનો

મુખ્ય ભાગે તામીલનો અભ્યાસ કરવામાંજ ગાળ્યો. તામીલ જેમ જેમ વધારે બજીતો જાઉં છું તેમ તેમ તે ભાષાની ખુશીઓ જોતો આવું છું. તે ધણી સરસ અને મધુર ભાષા છે તથા તેની રચના ઉપરથી જણાય છે કે તામીલ લોકોમાં ધણા હુશિયાર, વિચારવાન અને શાણા પુરૂષો થયા છે અને થાય છે. વળી જો હિંદુસ્તાન એક થવાનું છે તો કેટલાક મદ્રાસ બહારના હિંદીઓએ પણ તામીલ જાણવું જોઈએ.

અંત.

આ અનુભવ વાંચી કેાઇ વાંચનાર જોણે દેશદાજ જાણી નથી તે જાણે, જાણીને સત્યાગ્રહી બને, તે જોણે જાણી છે તે દૃઢ થાય એમ ઇચ્છું છું. જોણે પોતાનો ધર્મ જાણ્યો નથી તે ખરી દેશદાજ નહિ જાણે એમ હું વધારે માનતો જાઉં છું.

બાકીમાં તો:—

અલખ નામ કુનિ લગી ગગનમે,
મગન બયા મન્દિરમે રાજ;
આસન મારી સુરત દૃઢ ધારી,
દિયા અગમ ધર દેરાજ.

વળી—

કરના ફરીરી કયા દિલગીરી
સદા મગન મન રહેનાજ.

દુનિયામાં રહીને ફરીરી રાખી શકાય છે છેવટે—ખુદા ઇશ્વર—કેમ જણાય? તો કહે છે કે:—

હસતાં રમતાં પ્રગટ કરી દેખુંરે
માર જીવ્યું સફળ તવ લેખુંરે,
એતું સ્વપ્ને જો દર્શન પામેરે
તેતું મન ન ચઢે બીજે ભાગેરે.

સમાપ્ત.

રાષ્ટ્રીય સાહિત્યમાળા.

સત્યાગ્રહ:—

મજૂકો ૨ જો.

મહાત્મા ગાંધીજીના સત્યાગ્રહ વિષેના લેખો, હન્ટર કમિટી સમક્ષ તેમજ આપેલી સત્યાગ્રહ તત્ત્વ નિરૂપક જીવન-નીતિ સંબંધ ધાર્મિક સંવાદ તથા ઇન્ડિયન ઓપીનીયનમાં પ્રસિદ્ધ થયેલ મહાત્માજીનો દક્ષીણ આફ્રિકાની “સત્યાગ્રહની છેલ્લી લડતનો અનુભવ” ઇત્યાદિ લેખોનો સંગ્રહ.

વિદ્યાર્થી આલમને:— મજૂકો ૩ જો.

મહાત્મા ગાંધીજીનાં વિદ્યાર્થી સમક્ષનાં લાપલેટ તથા લેખોનો સંગ્રહ.

પ્રકાશક

રાષ્ટ્રીયસાહિત્ય પ્રચારક મંડળ.

દોલતખાના, ૪૧૦૫, અમદાવાદ.

Published by T. S. Trivedi, Manager,
Rashtriya Sahitya Pracharak Mandal
at 4105, Dolatkhana. Ahmedabad.

